



భారత్లో క్లెడ్ 1 మంకీపాక్స్ తొలి కేసు నమోదు

RNI NO:Title-Code:-TELTEL02102

జర్నలిస్ట్ వార్త

తెలుగు దిన పత్రిక అనుక్షణం ప్రజల పక్షం...

WANTED రిపోర్టర్లు కావాలెను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలెను

జర్నలిస్ట్ వార్త

ఎడిటర్: బిర్లు కరుణాకర్

Cell:9701249103

సంపుటి - 1 సంచిక - 250 మంగళవారం 24 సెప్టెంబర్ 2024 ఎడిటర్ : బిర్లు కరుణాకర్ పేజిలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

కాంగ్రెస్ నాయకుల ప్రోత్సాహంతోనే దాడులు



పవీని చూసి పోలీసులు మేల్కొనాలి ప్రభుత్వం మారక అక్కడ పోలీసు అధికారులు గతి ఏమైందో చూస్తున్నారా! చట్టాన్ని అతిక్రమిస్తే అంతే! పోలీసులను తీవ్రంగా హెచ్చరించిన హరిశ్చంద్ర దాడి చేసినవారిని తక్షణం అరెస్ట్ చేయాలి: హరిశ్చంద్ర దాడులతో మా స్థైర్యాన్ని దెబ్బతీయలేరు: కేటీఆర్ రాష్ట్రంలో బీహార్, రాయలసీమ పరిస్థితులు గోమారంలో ఎమ్మెల్యే హరిశ్చంద్ర

పోలీసు తాము శాశ్వతమని అనుకోవద్దని, పొరుగు రాష్ట్రం పవీని చూస్తూనే వచ్చిపోవాలని మాజీమంత్రి, సిద్దిపేట ఎమ్మెల్యే హరిశ్చంద్ర హితవు పలికారు. రాష్ట్రంలో గూండారాజ్యాన్ని తలపించేలా కాంగ్రెస్ పాలన కొనసాగుతున్నదని, తెలంగాణకున్న మంచి పేరును మంటగలిపి తెలంగాణను బీహార్లా మారుస్తున్నారని మాజీ మంత్రి, సిద్దిపేట ఎమ్మెల్యే హరిశ్చంద్ర ఆవేదన వ్యక్తం చేశారు.

ప్రతి కుటుంబానికి డిజిటల్ కార్డులు

రేషన్ పంపిణీ, సంక్షేమ పథకాలన్నీ దీని ద్వారానే అమలు

ప్రయోగాత్మకంగా ప్రతి అసెంబ్లీ నియోజకవర్గంలోని ఒక పట్టణం, ఒక గ్రామంలో ఫ్యామిలీ డిజిటల్ కార్డుల పంపిణీ సీఎం రేవంత్ రెడ్డి ఆదేశం



హైదరాబాద్ సెప్టెంబర్ 23, (జర్నలిస్ట్ వార్త): రాష్ట్రంలో రేషన్ పంపిణీతోపాటు ఆరోగ్య తదితర సంక్షేమ పథకాలన్నింటినీ ఒకే కార్డు ద్వారా అమలు చేయాలని రాష్ట్ర ప్రభుత్వం భావిస్తున్నది. అందుకోసం అన్ని కుటుంబాలకు డిజిటల్ కార్డులు ఇవ్వాలని యోచిస్తున్నది. ఈ అంశంపై సీఎం రేవంత్ రెడ్డి సోమవారం తన నివాసంలో వైద్యారోగ్య, పౌర సరఫరాల శాఖ అధికారులతో సమీక్ష నిర్వహించారు. రాజస్థాన్, హర్యానా, కర్ణాటక తదితర రాష్ట్రాల్లో

ఇప్పటికే ఇలాంటి కార్డులు ఇచ్చినందున వాటివల్ల కలుగుతున్న లాభనష్టాలపై అధ్యయనం చేసి సమగ్ర నివేదిక రూపొందించాలని సీఎం ఆదేశించారు. ప్రయోగాత్మకంగా తెలంగాణలోని ప్రతి అసెంబ్లీ నియోజకవర్గం పరిధిలో ఒక పట్టణాన్ని, ఒక గ్రామాన్ని ఎంపిక చేసుకొని ఫ్యామిలీ డిజిటల్ కార్డులను అందించేందుకు కార్యాచరణ

రూపొందించాలని అధికారులకు స్పష్టం చేశారు. అర్బులందరికీ సంక్షేమ పథకాలు అందేలా ఫ్యామిలీ డిజిటల్ కార్డులు ఉండాలని, వాటితో లబ్ధిదారులు ఎక్కడైనా రేషన్, ఆరోగ్య సేవలు పొందేలా వీలుకల్పించాలని సూచించారు.

మిగతా 2లో.



రేవంత్ రెడ్డి మోసాన్ని బయటపెట్టినందుకు కాంగ్రెస్ సీనియర్లు అభినందించారు

తెలంగాణ బీజేపీ నేతలు మాత్రం మౌనంగా ఉన్నారని ప్రశ్న రేవంత్ రెడ్డి, బీజేపీ నేతల మధ్య అడ్డుతమైన ప్రేమకథ నడుస్తోందని చురక అమృత్ టెండర్లలో ప్రభుత్వం భారీ అవినీతికి పాల్పడిందన్న కేటీఆర్

ఆరు వారాల్లోగా ఎఫ్టీఎల్ పరిధిని నిర్ధారించాలి

దుర్గం చెరువు ఎఫ్టీఎల్ పరిధిపై ప్రభుత్వానికి హైకోర్టు కీలక ఆదేశం

బాధితుల అభ్యంతరాలను పరిగణనలోకి తీసుకోవాలి వారంలోపు అభ్యంతరాలు చెప్పాలని బాధితులకు సూచన



హైదరాబాద్ సెప్టెంబర్ 23, (జర్నలిస్ట్ వార్త): దుర్గం చెరువు ఎఫ్టీఎల్ పరిధిలోని బాధితుల అభ్యంతరాలను పరిగణనలోకి తీసుకోవాలని తెలంగాణ ప్రభుత్వానికి రాష్ట్ర హైకోర్టు ఆదేశాలు జారీ చేసింది. హైదరాబాద్లోని దుర్గం చెరువు ఎఫ్టీఎల్ నిర్ధారణ శాస్త్రీయంగా జరగలేదని పలువురు హైకోర్టులో పిటిషన్ దాఖలు చేశారు. దీనిపై తెలంగాణ హైకోర్టులో విచారణ జరిగింది. విచారణ సందర్భంగా... బాధితుల అభ్యంతరాలను పరిగణనలోకి తీసుకోవాలని ప్రభుత్వాన్ని హైకోర్టు ఆదేశించింది. వారంలోపు చెరువుల పరిరక్షణ కమిటీ ముందు హాజరై అభ్యంతరాలను చెప్పాలని బాధితులకు కూడా సూచించింది. ఆరు వారాల్లోగా ఎఫ్టీఎల్ పరిధిని నిర్ధారించాలని హైకోర్టు ఆదేశించింది. ఈ క్రమంలో, ఎఫ్టీఎల్ పరిధిని నిర్ధారించే వరకు ఎలాంటి కూల్చివేతలు చేపట్టబోమని జీహెచ్ఎస్ తెలిపింది. రికార్డుల ప్రకారం దుర్గం చెరువు ఎఫ్టీఎల్ పరిధిలో 65 ఎకరాలు మాత్రమే ఉందని, అధికారులు మాత్రం 160 ఎకరాలు అంటున్నారని, ఇది సరైనది కాదని పిటిషనర్లు హైకోర్టును ఆశ్చయించారు.

గాంధీ ఆస్పత్రి వద్ద ఉద్రేకత

బిఆర్ఎస్ బృందాన్ని అడ్డుకున్న పోలీసులు ఆస్పత్రిలో వసతుల పరిశీలనకు వెళ్లిన టీఎం పోలీసుల తీరుపై మండిపడ్డ బిఆర్ఎస్ నేత కెటిఆర్

హైదరాబాద్ సెప్టెంబర్ 23, (జర్నలిస్ట్ వార్త): హైదరాబాద్ గాంధీ దవాఖాన వద్ద తీవ్ర ఉద్రేకత ఏర్పడింది. దవాఖానలో పరిస్థితులను అధ్యయనం చేయడానికి వెళ్లిన బిఆర్ఎస్ నిజనిర్ధారణ కమిటీ సభ్యులు, బీఆర్ఎస్ ఎమ్మెల్యేలను పోలీసులు అరెస్టు చేశారు. ఈ సందర్భంగా పోలీసులు, బీఆర్ఎస్ నాయకులకు మధ్య స్వల్ప తోపులాట చోటుచేసుకున్నది. మాజీ ఉపముఖ్యమంత్రి రాజయ్యతోపాటు మాజీ ఎమ్మెల్యే మెతుకు ఆనంద్, ఎమ్మెల్యేలు డాక్టర్ సంజయ్, మాగంటి గోపీనాథ్ను పోలీసులు అదుపులోకి తీసుకుని అక్కడినుంచి తరలించారు. పోలీసు వాహనాన్ని అడ్డుకునేందుకు బీఆర్ఎస్ కార్యకర్తలు వ్యూహింపారు. గాంధీ సహా



రాష్ట్రంలోని ప్రభుత్వ దవాఖానల అధ్యక్ష పరిస్థితిని అధ్యయనం చేసేందుకు రాజయ్య నేతృత్వంలో బిఆర్ఎస్ నిజ నిర్ధారణ కమిటీని నియమించిన విషయం తెలిసింది. సోమవారం నుంచి నిపుణులైన డాక్టర్లతో కూడిన త్రిసభ్య కమిటీ క్షేత్రస్థాయి పరిశీలన ప్రారంభించింది. ఇందులో భాగంగా గాంధీ దవాఖానను పరిశీలించాల్సి ఉన్నది.

మిగతా 2లో.

'మిస్ యూనివర్స్ ఇండియా 2024'గా రియా సింఘా



సమష్టి శక్తిలో మోసానికి విజయం

న్యూయార్క్లోని ఐరాస జనరల్ అసెంబ్లీలో మోసానికి

సెప్టెంబర్ 23, (జర్నలిస్ట్ వార్త): ప్రాధాన్యం ఇవ్వాలని అవసరం ఉందన్నారు. ఈ క్రమంలో తన డిజిటల్ పబ్లిక్ ఇన్ఫ్రాస్ట్రక్చర్ను మొత్తం ప్రపంచంతో పంచుకునేందుకు భారత్ సిద్ధంగా ఉందని తెలిపారు. సుస్థిరాభివృద్ధికి ప్రాధాన్యత ఇస్తూనే మానవ సంక్షేమం, ఆహారం, ఆరోగ్య భద్రత కల్పించాల్సిన అవసరాన్ని ప్రధాని మోదీ గుర్తుచేశారు. 25 కోట్ల మందిని పేదరికం నుంచి బయటకు తెచ్చేస్తున్న సమాజం చల్లస్తున్న వేళ.. మానవ కేంద్రీకృత విధానాలకు అత్యధిక విజయం సాధించవచ్చని



నిరూపించామన్నారు. ఈ విజయ అనుభవాలను గ్లోబల్ సొల్యూషన్స్ పంచుకునేందుకు భారత్ సిద్ధంగా ఉందన్నారు.



చైల్డ్ పోర్నోగ్రఫీ ఏ రూపంలో ఉన్నా నేరమే

స్పష్టం చేసిన సుప్రీంకోర్టు పోక్సో చట్టం వర్తిస్తుందని స్పష్టత

హైదరాబాద్ సెప్టెంబర్ 23, (జర్నలిస్ట్ వార్త): చైల్డ్ పోర్నోగ్రఫీ ఏ పరిస్థితుల్లో, ఏ రూపంలో వున్నా సరే నేరమేనని దేశ అత్యున్నత న్యాయస్థానం స్పష్టం చేసింది. ఆ విడియోలు చూసినా, డౌన్ లోడ్ చేసుకున్నా షేర్ చేసినా.. పోక్సో చట్టం వర్తిస్తుందని స్పష్టం నిచ్చింది. న్యాయస్థానాలు చైల్డ్ పోర్నోగ్రఫీ అనే పదమే వాడకూడదని సీజేబి నేతృత్వంలోని ధర్మాసనం ఆదేశించింది. ఈమేరకు మద్రాసు హైకోర్టు తీర్పును సోమవారం జరిగిన విచారణలో సుప్రీంకోర్టు తోసివేసింది.

మిగతా 2లో.

గాంధీ ఆస్పత్రి వద్ద తీవ్ర ఉద్రేకత

(మొదటి పేజీ తరువాయి)

అయితే కమిటీ వర్కులను కాంగ్రెస్ సర్కార్ అడ్డుకున్నది. రాజయ్య సహా కమిటీ సభ్యులైన మాజీ ఎమ్మెల్యే మెతుకు ఆనంద్, ఎమ్మెల్యే సంజయ్ ను పోలీసులు హాస్ అరెస్టు చేశారు. ఘనానాథ్ నిర్బంధాల నడుమ గాంధీ దవాఖానకు చేరుకున్న కమిటీ సభ్యులతోపాటు బీఆర్ఎస్ ఎమ్మెల్యేలను పోలీసులు అరెస్టు చేశారు. మరోవైపు జనగామ బీఆర్ఎస్ ఎమ్మెల్యే పల్లా రాజేశ్వర్ రెడ్డి పోలీసులు హాస్ అరెస్టు చేశారు. జూబ్లీహిల్స్ లోని ఆయన నివాసంలో నుంచి బయటకు రాకుండా భారీగా పోలీసులు మోహరించారు. ఇదిలావుంటే గాంధీ ఆస్పత్రి వద్ద బీఆర్ఎస్ నేతలను అరెస్టు చేయడాన్ని ఆ పార్టీ వర్కింగ్ ప్రెసిడెంట్ కేటీఆర్ తీవ్రంగా ఖండించారు. ఎక్స్ (టీవీట్) వేదికగా స్పందిస్తూ.. ప్రభుత్వస్వభావంలో ఉన్న పరిస్థితులను తెలుసుకునేందుకు వెళ్లిన త్రిసభ్య కమిటీ సభ్యులను

అరెస్టు చేయటం.. అసలు ప్రభుత్వానికి ఎందుకంత భయం.. కమిటీ తన పని తాను చేసుకొని పోతే నిజం బయటపడుతుందనా.. అసమర్థ చేతగాని ప్రభుత్వం అసలు రంగం బయట పడుతుందనా అంటూ ట్వీట్ చేశారు.. నిజంగా ప్రభుత్వం ఏమీ దాచటం లేదంటే బీఆర్ఎస్ నిజ నిర్దారణ కమిటీని దర్బాస్తు చేయనివ్వండి. కమిటీ నివేదిక ద్వారా ప్రజలు పడుతున్న ఇబ్బందులు ప్రభుత్వానికి తెలుస్తాయి. ప్రజారోగ్యాన్ని మరింత మెరుగుపర్చేందుకు తీసుకోవాల్సిన చర్యల గురించి ప్రభుత్వానికి సూచనలు అందుతాయి. కానీ ముఖ్యమంత్రి మాత్రం అవేవి జరగవద్దన్న ఇగోతో వ్యవహరిస్తున్నాడు. తెలంగాణ ప్రజల జీవితాలతో సీఎం చెలాటం అడుతున్నాడు. ఇలాంటి పిచ్చి పనులను సీఎం మానేయాలని విజ్ఞప్తి చేస్తున్నా అంటూ కేటీఆర్ ట్వీట్ చేశారు.

పరిశీలించేందుకు బీఆర్ఎస్ త్రి మెన్ కమిటీని నియమించింది. ఈరోజు ఉదయం 10 గంటలకు గాంధీ ఆస్పత్రికి బీఆర్ఎస్ నేతలు తాటికొండ రాజయ్య, ఎమ్మెల్యే సంజయ్, మెతుకు ఆనంద్ వెళ్ళాల్సింది. అయితే ముందుగానే అప్రమత్తమైన పోలీసులు కమిటీ మెంబర్స్ ను హాజ్ అరెస్టు చేశారు. తమను పోలీసులు అడ్డుకుంటున్నారని, హాజ్ అరెస్టులు చేస్తున్నారని బీఆర్ఎస్ త్రిసభ్య కమిటీ సభ్యులు ఆరోపించారు. వికారాబాద్ లో మాజీ ఎమ్మెల్యే మెతుకు ఆనంద్ ను పోలీసులు హాస్ అరెస్టు చేశారు. త్రిసభ్య కమిటీలో ఆనంద్ సభ్యుడిగా ఉన్నారు. గాంధీ ఆసుపత్రికి వెళ్లనియకుండా ఆనంద్ ను పోలీసులు ఇంట్లోనే ఉంచారు. విషయం తెలిసిన కార్యకర్తలు భారీగా ఆనంద్ ఇంటి వద్దకు చేరుకుంటున్నారు. ఇంట్లోకి పోలీసులు వెళ్లకుండా కార్యకర్తలు అడ్డంగా కూర్చున్నారు. మరోవైపు ఆనంద్ ఇంటి చుట్టూ పోలీసులు పహారాకాచారు.

యూట్యూబ్ న్యూస్ ఛానల్స్ పై రౌండ్ టేబుల్ సమావేశం !

అనుసరించాల్సిన విధివిధానాలపై, తెలంగాణ మీడియా అకాడమీ సమావేశం.. వ్యక్తిగత ఎజెండాలతో, ద్వేషాలతో, కక్షపూరిత ధోరణులతో, సమాజాన్ని తప్పు ద్రోవ పట్టించే వైఖరితో ప్రసారాలు.. తెలంగాణ మీడియా అకాడమీ చైర్మన్ శ్రీనివాస్ రెడ్డి..



ప్రభుత్వం పరిధిలోని అంశాలు అయినందున వాటిని అమలుపర్చాల్సిన కర్తవ్యం యూట్యూబ్ చానెల్స్ పై ఉండని సమావేశం అభిప్రాయబడింది. అకాడమీ ఇలాంటి సమావేశం ఏర్పాటు చేయడం వల్ల సమావేశంలో పాల్గొన్న వాళ్ళందరూ హర్షం వెలిబుచ్చారు. ఇంకా దీనిపై నిర్దిష్ట చర్యలు జరపడానికి మరన్ని చర్యలు జరపాలని, రౌండ్ టేబుల్ లో పాల్గొన్న వారు అభిప్రాయపడ్డారు. ఇలాంటి కార్యక్రమాల నిర్వహణలో ఇది మొదటిదని మీడియా అకాడమీ చైర్మన్ శ్రీనివాస్ రెడ్డి తెలిపారు. ఈ అంశం పై ఇంకా లోతైన చర్చ జరగాల్సి ఉందన్నారు. భావస్వేచ్ఛకు ఉన్న పరిమితులకు లోబడి, జర్నలిజం వృత్తికి అనుగుణంగా, ఎప్పటికప్పుడు వార్తలు, చర్చా గోష్టిలు, ఇంటర్వ్యూలు, ప్రత్యేక కథనాలు ప్రసారం చేస్తున్న యూట్యూబ్ సంస్థలను మాత్రమే మీడియా సంస్థలుగా గుర్తించవచ్చనే అభిప్రాయం వ్యక్తం అయ్యింది. సబ్ స్క్రయిబర్స్, వ్యూస్ ని ప్రధాన క్రెడిట్ లియా తీసుకోవడం, ఎందుకంటే అంగట్లో నరుకుల్లాగా వాటి విక్రయం జరుగుతుందని పలువురు అభిప్రాయం వ్యక్తం చేశారు. వ్యక్తిగత ఎజెండాలతో, ద్వేషాలతో, కక్షపూరిత ధోరణులతో, సమాజాన్ని తప్పు ద్రోవ పట్టించే వైఖరితో ప్రసారాలు చేస్తున్న వారిని

పరిగణలోకి తీసుకోకపోవడం మంచిదనే అభిప్రాయం వ్యక్తం అయ్యింది. ఎలాంటి చట్టబద్ధత లేకుండా యూట్యూబ్ ప్లాట్ ఫామ్ లు సృష్టించి, హద్దు అడుపు లేకుండా చెలామణి అవుతున్న వారికి గుర్తింపు ఇవ్వడం ద్వారా మీడియా వ్యవస్థకు మచ్చ కలుగుతుందని, ఇందుకుగాను సంస్థ రిజిస్ట్రేషన్, లెటర్ లైసెన్స్, పోస్టల్ లైసెన్స్, ట్రేడ్ మార్క్ లైసెన్స్, జిఎస్ టి ట్యాక్స్, కార్యాలయ నిర్వహణ తీరు, సిబ్బంది తదితర అంశాలను పరిశీలించాలనే అభిప్రాయం వ్యక్తం అయ్యింది. యూట్యూబ్ చేస్తున్న ప్రసారాలు జర్నలిజం వైతిక ప్రమాణాలకు కట్టుబడి ఉండాలని అవసరం ఉంటుందనే అభిప్రాయం వ్యక్తం అయ్యింది. సియాన్ మేనేజింగ్ ఎడిటర్, ఎమ్మెల్యే ఆమెరి భాస్, ఆంధ్రప్రదేశ్ ఎడిటర్ కే. శ్రీనివాస్, ముఖ్యమంత్రి సి పి ఆర్ ఓ. ఆయాధ్య రెడ్డి, మీడియా అకాడమీ పూర్వాధ్యక్షులు అల్లం నారాయణ, ప్రముఖ జర్నలిస్టులు దిలీప్ రెడ్డి, కట్టా శేఖర్ రెడ్డి, పద్మా జా. ఎం. వి. మాజీ డి. కరుణాకర్ దేశాయ్, జర్నలిస్ట్ నాయకులు విరవాల తిలక్, సోమయ్య, పలు యూట్యూబ్ ఛానల్స్ ప్రతినిధులు, పలువురు అభిప్రాయం వ్యక్తం చేశారు. వ్యక్తిగత ఎజెండాలతో, ద్వేషాలతో, కక్షపూరిత ధోరణులతో, సమాజాన్ని తప్పు ద్రోవ పట్టించే వైఖరితో ప్రసారాలు చేస్తున్న వారిని

కాంగ్రెస్ నాయకుల ప్రోత్సాహంతోనే దాడులు

మడక సెప్టెంబర్ 23, (జర్నలిస్ట్ వార్త): నర్సాపూర్ నియోజకవర్గ ఎమ్మెల్యే మాజీ మంత్రి సునీతాలక్ష్మారెడ్డి ఇంటిపై జరిగిన దాడి కాంగ్రెస్ నాయకత్వ ప్రోత్సాహంతోనే జరిగిందని ఆరోపించారు. ఎమ్మెల్యే సునీతాలక్ష్మారెడ్డి ఇంటిపై దాడి జరిగినట్లు తెలుసుకున్న హరీశ్ రావు శివ్వంపేట మండలం గోమారం గ్రామానికి చేరుకొని సునీతను పరామర్శించి పూర్తి వివరాలు తెలుసుకున్నారు.



అనంతరం ఆమెతో కలిసి విలేజ్ కరల సమావేశంలో మాట్లాడారు. రాష్ట్రంలో గుండాల రాజ్యం నడుస్తున్నదని ఆరోపించారు. సిద్దిపేటలో తన క్యాంపు కార్యాలయంపై, హైదరాబాద్ లో ఎమ్మెల్యే కౌశిక్ రెడ్డి ఇంటిపై, ఇప్పుడు గోమారంలో ఎమ్మెల్యే సునీతాలక్ష్మారెడ్డి ఇంటిపై కాంగ్రెస్ నాయకులు దాడులకు తెగబడ్డారని మండిపడ్డారు. తెలంగాణకు ఉన్న మంచి పేరును నాశనం చేసి బీహార్, రాయలసీమ తరహాలో మారుస్తున్నారని విమర్శించారు. రేపంత్ రెడ్డి మాటలు, ఆయన రెచ్చగొట్టే విధానంతోనే ఈ దాడులు జరుగుతున్నాయని ఆరోపించారు. ఇంట్లో పటాకులు పేల్చి, పిల్లలపై దాడి చేయడం అమానుషమని ఆగ్రహం వ్యక్తం చేశారు. ఎన్సీ, బజ్జెత్ మాట్లాడి కాంగ్రెస్ గుండాలను వెంటనే అరెస్టు చేయాలని కోరినట్లు తెలిపారు.

సూచించారు. ఘటనపై పిటిషన్ ఇచ్చినప్పటికీ ఎఫ్ఐఆర్ సమోదా చేయడం లేదని, తక్షణమే గోమారంలో కాంగ్రెస్ గుండాలను అరెస్టు చేయాలని డిమాండ్ చేశారు. మహిళా ఎమ్మెల్యే అని చూడకుండా అర్ధరాత్రి దాడులు చేయడం సిగ్గుచేటని మండిపడ్డారు. దీనిని వదిలిపెట్టే సమస్య లేదని, అవసరమైతే జాతీయ మానవహక్కుల సంఘానికి ఫిర్యాదు చేస్తామని, కోర్టుకు వెళ్లేందుకు కూడా వెనుకాడబోమని హెచ్చరించారు.

ఉన్నతస్థాయి విచారణ జరిపించాలి

గోమారం ఘటనపై ఉన్నతస్థాయి విచారణ జరిపించి, దాడికి పాల్పడిన వారిపై నాన్ బెయిలబుట్ కేసులు పెట్టి తక్షణమే అరెస్టు చేయాలని హరీశ్ రావు డిమాండ్ చేశారు. లేదంటే బీఆర్ఎస్ ఎమ్మెల్యేలందరం కలిసి డిజిపీ కార్యాలయాన్ని ముట్టడిస్తామని హెచ్చరించారు. విలేజ్ కరల సమావేశంలో సంగారెడ్డి ఎమ్మెల్యే చింతా ప్రభాకర్, ఆంధ్ లో మాజీ ఎమ్మెల్యే చంటి క్రాంతికిరణ్, సీనియర్ నాయకులు ఎల్ రేఖా శ్రీనివాస్, మరం భిక్షుతి, జిల్లా గ్రంథాలయ సంస్థ మాజీ చైర్మన్ చంద్రాగౌడ్, మున్సిపల్ చైర్మన్ అశోక్ గౌడ్, మాజీ ఎంపీపీ కల్లూరి హరికృష్ణ, మాజీ జడ్పీటీసీ పబ్బు మహేశ్వర్ తదితరులు పాల్గొన్నారు.

రేవంత్ రెడ్డి మోసాన్ని బయటపెట్టినందుకు కాంగ్రెస్ సీనియర్లు అభినందించారు: కేటీఆర్

హైదరాబాద్ సెప్టెంబర్ 23, (జర్నలిస్ట్ వార్త): అమృత్ టెండర్ల విషయంలో ముఖ్యమంత్రి రేవంత్ రెడ్డి మోసాన్ని బయటపెట్టినందుకు కొందరు సీనియర్ కాంగ్రెస్ నేతలు తనను అభినందించారని బీఆర్ఎస్ వర్కింగ్ ప్రెసిడెంట్ కేటీఆర్ పేర్కొన్నారు. ఈ మేరకు ఆయన ఎక్స్ వేదికగా ట్వీట్ చేశారు. కాంగ్రెస్ సీనియర్ల నుంచి తనకు అభినందనలు వస్తే, తెలంగాణ బీజేపీ నేతలు ఈ విషయంలో మౌనంగా ఉండటం తనకు ఆశ్చర్యం కలిగిస్తోందని పేర్కొన్నారు. తమకు ఏమీ తెలియనట్లు, వినబడనట్లు బీజేపీ నేతల వ్యవహారం ఉందని విమర్శించారు. రేవంత్ రెడ్డి, బీజేపీ నేతల మధ్య అద్భుతమైన ప్రేమకథ నడుస్తోందని మరక అంటించారు. అమృత్ టెండర్లలో రాష్ట్ర ప్రభుత్వం ఛార్జి అవినీతికి మార్పిడింది కేటీఆర్ గత కొన్ని రోజులుగా ఆరోపిస్తున్నారు. నిజాలు నిగ్గు తేల్చాలంటూ కేంద్రమంత్రులు మనోహర్ లాల్ ఖర్బర్, టోపన్ సాహుకు మూడు రోజుల క్రితం లేఖ కూడా రాశారు. కాంగ్రెస్ ప్రభుత్వం ఎన్నికలకు ముందు కలిబోల్చి మాటలు చెప్పి పెద్దపనుసుపలను కూడా మోసం చేసిందని కేటీఆర్ మరో ట్వీట్ లో విమర్శించారు. ఆసరా పెన్నవ్తో అవ్వ- తాతలకు కేటీఆర్ ప్రభుత్వం భరోసా నింపిందని, నాడు బీఆర్ఎస్ రెండు వేల రూపాయల పెన్షన్ ఇచ్చి కోడళ్ళు తమ అత్తలను ప్రేమగా చూసుకునేలా చేసిందని పేర్కొన్నారు. కేటీఆర్... బొడ్డో నుంచి బయటపెట్టిన అమృత్-నాయనమ్మల గౌరవం పెంచారని పేర్కొన్నారు. రూ.4 వేలు ఇస్తానని అబద్ధపు మాటలు చెప్పి అధికారంలోకి వచ్చిన రేవంత్ రెడ్డి ప్రభుత్వం ఇప్పుడు ముసలవ్వలను రోడ్డు మీద తీసుకువచ్చాడని విమర్శించారు. మొన్న గద్వాల లో అవ్వ-తాతలు కర్ష మీద ధర్మ చేయగా, ఈరోజు వృద్ధ దంపతులు మానకొండూర్ పోలీస్ స్టేషన్ కు ఫిర్యాదు చేయడానికి వచ్చారని పేర్కొన్నారు. ఇందుకు సిగ్గుపించడం లేదా రేవంత్ రెడ్డి? అని నిలదీశారు. తక్షణం జూటా హామీని ఆపివేసి, అప్పలకు 4 వేల పెన్షన్ ఇవ్వాలని డిమాండ్ చేశారు. 0

చైల్డ్ పోర్నోగ్రఫీ ఏ రూపంలో ఉన్నా నేరమే

(మొదటి పేజీ తరువాయి) చైల్డ్ పోర్నోగ్రఫీ వీడియోలను డౌన్ లోడ్ చేసుకున్నాడనే ఆరోపణలపై 28 ఏళ్ల యువకుడిని తమిళనాడు పోలీసులు అరెస్టు చేశారు. పోక్సో చట్టం కింద ఎఫ్ఐఆర్ సమోదా చేసి కోర్టులో ప్రవేశ పెట్టారు. కింది కోర్టు శిక్ష ఫిరారు చేయడంతో ఆ యువకుడు మద్రాసు హైకోర్టును ఆశ్రయించారు. విచారణ తర్వాత హైకోర్టు తీర్పు వెలుబుటా.. వీడియోలను డౌన్ లోడ్ చేసుకున్నప్పటికీ ఆ యువకుడు వాటిని ఎవరికి షేర్ చేయలేదని, ఎవరినీ వేధించలేదని పేర్కొంటూ సదరు యువకుడిపై క్రిమినల్ చర్యలు నిలిపేయాలని మద్రాసు హైకోర్టు గత జనవరిలో తీర్పు చెప్పింది. ఈ తీర్పుపై సుప్రీంకోర్టులో పలువురు పిటిషన్ దాఖలు చేశారు. సీజీబి డిప్యూ చంద్రశాన్ నేతృత్వంలో జస్టిస్ జేపీ పార్థివాలా, జస్టిస్ మనోజ్ మిత్రాల ధర్మాసనం ఈ పిటిషన్లను సోమవారం విచారించింది. మద్రాసు హైకోర్టు తీర్పును ఈ బెంచ్ తప్పుబట్టింది. చైల్డ్ పోర్నోగ్రఫీ ఏ రకంగా ఉన్నప్పటికీ అది పోక్సో చట్టం కింద నేరంననే తీర్పు చెప్పింది.

ఎమ్మెల్యే సునీతలక్ష్మారెడ్డి ఇంటిపై దాడి కాంగ్రెస్ తొత్తులుగా పోలీసులు

ఎపి తరహాలో వారికి శిక్షలు తప్పవు హరీష్ రావు తీవ్ర హెచ్చరికలు



హైదరాబాద్ సెప్టెంబర్ 23, (జర్నలిస్ట్ వార్త): కాంగ్రెస్ ప్రభుత్వానికి కొందరు పోలీస్ అధికారులు తొత్తులుగా వ్యవహరిస్తున్నారని.. ఏపీ తరహా పరిణామాలు ఎదురవుతున్నానికి పోలీసులు సిద్ధంగా ఉండాలంటూ మాజీ మంత్రి హరీష్ రావు హెచ్చరించారు. మాజీ మంత్రి సునీతా లక్ష్మారెడ్డి ఇంటిపై దాడి ఘటనకు సంబంధించి మాజీ మంత్రి హరీష్ రావు స్పందించారు. ఈ సందర్భంగా ఏపీ పోలీస్ శాఖలో జరిగిన పరిణామాలను మాజీ మంత్రి గుర్తుచేశారు. సోమవారం మీడియాతో మాట్లాడిన హరీష్ రావు.. పోలీసులకు వార్టింగ్ ఇచ్చారు. ఏపీలో ఏమైందో పోలీస్ అధికారులు గుర్తుంచుకోవాలన్నారు. చట్టాలకు లోబడి మాత్రమే పోలీసులు పనిచేయాలని హితవుపలికారు. బీఆర్ఎస్ క్యూఆర్ పై అక్రమ కేసులు పెడితే సహించేది లేదన్నారు. కొందరు పోలీసు అధికారులు తీరు మార్చుకోవాలన్నారు. ముఖ్యమంత్రి రేవంత్ రెడ్డి (అఓ ఖీలజీనిబిర్ ఖీలటా) హయాంలో గుండాయిజల పెరిగిపోయిందని పేర్కొన్నారు. అత్యాచారాలు నిత్యకృత్యంగా మారాయని తెలిపారు. తొమ్మిది నెలల కాలంలో 2 వేల అత్యాచారాలు జరిగాయన్నారు. మాజీ సీనియర్ అక్టోబర్ 2024 డిమాండ్ చేసిన వారిపై కేసులు పెట్టాలని డిమాండ్ చేస్తున్నట్లు మాజీ మంత్రి హరీష్ రావు పేర్కొన్నారు. పార్టీ ఫిరాయింపులపై హరీష్ మాట్లాడుతూ.. ఇప్పటికైనా ఫిరాయింపులపై కాంగ్రెస్ బుకాయింపులు మానుకోవాలన్నారు. అబద్ధం అతికేటట్లు ఉండాలని మంత్రి శ్రీధర్ బాబు తెలుసుకోవాలని హితవుపలికారు. ఫిరాయింపులపై మంత్రి శ్రీధర్ బాబు తెలివితేటలు ప్రదర్శిస్తున్నారన్నారు. మర్యాదపూర్వకంగా అయితే సీఎంను పార్టీ మీటింగ్ లో కలుస్తారా? అని ప్రశ్నించారు. అరికెప్పాడి గాంధీ సొంత నియోజకవర్గానికి సీఎం వస్తే.. ప్రకాష్ గౌడ్ ఎందుకొచ్చినట్లు అని అడిగారు. కాంగ్రెస్ నీతిని ప్రజలు గమనిస్తున్నారని. ప్రజాక్షేత్రంలో కాంగ్రెస్ కు శిక్ష తప్పదని హరీష్ రావు హెచ్చరించారు.?

'మిస్ యూనివర్స్ ఇండియా 2024'గా రియా సింఘా

జైపూర్ : జైపూర్ వేదికగా జరిగిన 'మిస్ యూనివర్స్ ఇండియా 2024' పోటీల్లో ఈ ఏడాది మిస్ యూనివర్స్ ఇండియా కిరీటాన్ని రియా సింఘా సాధించుకున్నారు. గుజరాత్ కు చెందిన రియా సింఘా 18 ఏళ్ల వయసు లోనే ఈ అందాల పోటీల్లో గెలిచి అందరినీ ఆకర్షించారు. 51 మంది పైసెల్యులతో పోటీ పడుతూ ఆమె ఈ కిరీటాన్ని డక్కించుకున్నారు. 2015 లో మిస్ యూనివర్స్ ఇండియా కిరీటాన్ని సొంతం చేసుకున్న ఊర్వశీ రాతేలా ఈ ఈవెంట్ కు న్యాయ నిర్దేశక వ్యవహరించారు. ఈ ఏడాది మిస్ యూనివర్స్ ఇండియా పోటీల్లో విజేతగా రియా నిలవడం ఆనందంగా ఉందని ఊర్వశీ అభినందించారు. 'ఈ రోజు నేను టైటిల్ గెలుచుకోవడం జీవితంలో ఎప్పటికీ మర్చిపోను. ఈ పోటీలో పాల్గొనడం కోసం ఎంతో కష్టపడ్డాను. ఈ స్థాయికి చేరుకోవడం వెనుక చాలా కృషి ఉంది. గతంలో ఈ పోటీల్లో గెలిచిన వారిని స్ఫూర్తిగా తీసుకున్నాను' అని రియా భావోద్వేగంతో మాట్లాడారు. ఈ సందర్భంగా ఊర్వశీ మీడియాతో మాట్లాడుతూ '90% గ్రేబల్ మిస్ యూనివర్స్ 2024లో భారత్ కు రియా ప్రాతినిధ్యం వహించనుంది. రియా ఆ పోటీల్లోనూ విజేతగా నిలవాలని నేను కోరుకుంటున్నాను. ఈ పోటీల్లో పాల్గొన్న అమ్మాయిలంతా ఎంతో కష్టపడ్డారు. వారి అంకిత భావం ఆశ్చర్యపరిచింది' అన్నారు.



ప్రతి కుటుంబానికి డిజిటల్ కార్డులు

(మొదటి పేజీ తరువాయి) దీర్ఘ కాలంలో వైద్యసేవలకు ఉపయోగపడేలా ఫ్యామిలీ డిజిటల్ కార్డులో ప్రతి కుటుంబ సభ్యుని హెల్త్ డ్రాఫైల్ ఉండాలని పేర్కొన్నారు. కుటుంబసభ్యుల వివరాలను, చేరువు కోసం ఈ కార్డులను ఎప్పటికప్పుడు అప్డేట్ చేసుకునే వెసులుబాటు కల్పించాలని తెలిపారు. ఫ్యామిలీ డిజిటల్ కార్డుల పర్యవేక్షణకు జిల్లావారీగా వ్యవస్థలను ఏర్పాటు చేయాలని ఆదేశించారు. సమావేశంలో మంత్రులు ఉత్తమకుమార్ రెడ్డి, దామోదర రాజనరసింహ, సీఎస్ శాంతికుమారి, సీఎం ప్రత్యేక కార్యదర్శి అజిత్ రెడ్డి, కార్యదర్శులు చంద్రశేఖర్ రెడ్డి, సంగీత సత్యనారాయణ, పౌరసరఫరాల శాఖ కమిషనర్ డివీన్ చౌహాన్, ఆరోగ్య శాఖ కార్యదర్శి క్రిష్టియానా జడ్ చౌగ్లా పాల్గొన్నారు.

ఉపాధి కల్పనకు సత్కార చర్యలు చేపట్టాలి

- పరకాల ఎమ్మెల్యే రేపూరి ప్రకాష్ రెడ్డి

వరంగల్ బ్యూరో, సెప్టెంబర్ 23, (జర్నలిస్ట్ వార్త): హనుమకొండ జిల్లా పరకాల నియోజకవర్గ పరిధిలో యువతకు, మెగా టెక్స్ టైల్ పార్కు కోసం భూములిచ్చిన వారికి ఉపాధి కల్పించేందుకు అధికారులు సత్కార చర్యలు తీసుకోవాలని పరకాల ఎమ్మెల్యే రేపూరి ప్రకాష్ రెడ్డి అన్నారు. సోమవారం హనుమకొండ జిల్లా కలెక్టరేట్ లోని మినీ కాన్ఫరెన్స్ హాల్లో వివిధ శాఖల అధికారులతో పరకాల నియోజకవర్గ పరిధిలో మెగా జాబ్ మేళా, కాకతీయ మెగా టెక్స్ టైల్ పార్కులో సంగం, గీసుకొండతో పాటు ఇతర మండలాల స్థానికులకు ఉపాధి కల్పన, తదితర అంశాలపై సమన్వయ సమావేశాన్ని నిర్వహించారు. ఈ సందర్భంగా ఎమ్మెల్యే రేపూరి ప్రకాష్ రెడ్డి మాట్లాడుతూ పరకాల నియోజకవర్గ పరిధిలో దరఖాస్తు చేసుకున్న వారితో పాటు టెక్స్ టైల్ పార్కు కోసం భూములు ఇచ్చిన వారి నుండి మొత్తం 3,836 మంది ఉపాధి కోసం దరఖాస్తు చేసుకున్నారు. వారికి వివిధ సంస్థలలో ఉపాధి కల్పనకు పూర్తిస్థాయి నివేదికను అధికారులు రూపొందించాలన్నారు. ఉపాధి కల్పనపై 2 జిల్లాల కలెక్టర్లు, అధికారులు కృషి చేయాలన్నారు.



వివిధ పరిశ్రమల్లో విదతల వారిగా ఉపాధిని కల్పించాలి

18 నుండి 35 ఏళ్ల వయసు వారికి ముందుగా ఉపాధి అవకాశాలు కల్పించాలని, ఆ తరువరి మిగతా వయసుల వారికి ఉపాధి కల్పించేందుకు ప్రణాళికలు తయారు చేయాలన్నారు. ఈ సందర్భంగా వరంగల్ జిల్లా కలెక్టర్ డాక్టర్ సత్య శారదా దేవి మాట్లాడుతూ దరఖాస్తు దారుల అర్హత మేరకు టెక్స్ టైల్ పార్కులో ఉపాధి అవకాశాలను కల్పించేందుకు కృషి చేస్తున్నట్లు తెలిపారు. ఈ సమావేశంలో సెల్వినీ ఎం.డి. మన్యోహన్, పరిశ్రమలు, ఉపాధి కల్పన, తదితర శాఖల అధికారులు పాల్గొన్నారు.

మదర్ తెలిస్సా మండల సమఖ్య 18వ వార్షిక మహాసభ

- హాజరైన వర్ధన్నపేట ఎమ్మెల్యే కేఆర్ నాగరాజు



వర్ధన్నపేట, సెప్టెంబర్ 23, (జర్నలిస్ట్ వార్త): వర్ధన్నపేట మండలం ఎంపీడీఓ కార్యాలయంలో సోమవారం మదర్ తెలిస్సా మండల సమఖ్య 18వ, వార్షిక మహాసభ (వర్ధన్నపేట సమావేశం) నిర్వహించారు. ఈ సమావేశానికి ముఖ్య అతిథులుగా వర్ధన్నపేట ఎమ్మెల్యే కేఆర్ నాగరాజు హాజరైనారు. ఈ సందర్భంగా సభ్యులను ఎమ్మెల్యే ఆభివందించారు. ఈ కార్యక్రమంలో తహశీల్దార్ వెంకటస్వామి, ఎంపీడీఓ శంకర్ నాయక్, ఎంపీఓ శ్రీనివాస్, సిఐ రాజగోపాల్, పీవీఎం కృష్ణమూర్తి, మండల సమాఖ్య అధ్యక్షురాలు నాగమణి తదితరులు పాల్గొన్నారు.

కులగణన మార్చ్ ను విజయవంతం చేయండి

- బీసీ కుల గణన తర్వాత స్థానిక ఎన్నికలు నిర్వహించాలి

- బీసీ సంఘం జిల్లా నాయకులు డ్యాగల శ్రీనివాస్ ముదిరాజ్



వర్ధన్నపేట, సెప్టెంబర్ 23, (జర్నలిస్ట్ వార్త): రేపు నిర్వహించబోయే కులగణన మార్చ్ కార్యక్రమాన్ని విజయవంతం చేయాలని బీసీ సంఘం జిల్లా నాయకులు డ్యాగల శ్రీనివాస్ ముదిరాజ్ పిలుపునిచ్చారు. సోమవారం బీసీ సంక్షేమ సంఘం నియోజకవర్గ కార్యాలయంలో సమావేశమైనారు. ఈ సందర్భంగా శ్రీనివాస్ ముదిరాజ్ మాట్లాడుతూ సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్ ఇచ్చిన పిలుపు మేరకు వరంగల్ జిల్లాతో పాటు వర్ధన్నపేట నియోజకవర్గ వ్యాప్తంగా బీసీలు అధిక సంఖ్యలో తరలిరావాలన్నారు. రేపు హాల్ బీసీ... చలో హైదరాబాద్... కుల గణన మార్చ్ సుందరయ్య పార్క్ నుండి ఇందిరా పార్క్ వరకు జరిగే మహామార్చ్లో వరంగల్ జిల్లాతో పాటు వర్ధన్నపేట నియోజకవర్గ వ్యాప్తంగా బీసీ సంఘం నాయకులు, అనుబంధ సంఘాల నాయకులు, కుల సంఘాల నాయకులు, పార్టీలకీతంగా బీసీ నాయకులు, ప్రజా ప్రతినిధులు అధిక సంఖ్యలో పాల్గొని కుల గణన మార్చ్ ను విజయవంతం చేయాలని పిలుపునిచ్చారు. తెలంగాణ రాష్ట్రంలో గత అసెంబ్లీ ఎన్నికలకు ముందు మేము అధికారంలోకి వస్తే, సమగ్ర కులగణనను చేపట్టి అధికారంలోకి వచ్చిన ఆరు నెలల్లో స్థానిక సంస్థల ఎన్నికల్లో బీసీ రిజర్వేషన్లు 42 శాతానికి పెంచుతామని కామారెడ్డిలో బీసీ గర్జన సభ పెట్టి, బీసీ డిక్లరేషన్ పేరుతో కాంగ్రెస్ పార్టీ హామీ ఇచ్చిందన్నారు. బీసీల మద్దతుతో కాంగ్రెస్ పార్టీ అధికారం అధికారంలోకి వచ్చిందని గుర్తు చేశారు. ఈ కార్యక్రమంలో బీసీ సంఘం జిల్లా నాయకులు, చెన్నారావుపేట మండల ఇంచార్జ్ చెన్నారెడ్డి రవి కుమార్ ముదిరాజ్, దుగ్గండి మండల నాయకులు సుకంఠి శ్రీనివాస్, వర్ధన్నపేట పట్టణ ఉపాధ్యక్షులు మద్దెల శ్యామ్ కుమార్ యాదవ్, కార్యదర్శులు ఓడపెల్లి రమేష్ మేర, శీరంశెట్టి రాజేందర్, జేఐ ఖాన్, గాండ్ల శ్రీనివాస్, నెక్కండ్ల మండల నాయకులు మర్రి క్రాంతి కుమార్, కొలిపాక సుధాకర్, బీసీ సంఘం నాయకులు తదితరులు పాల్గొన్నారు.

నిరుపేదల సంక్షేమ అభివృద్ధి

రాష్ట్ర ప్రభుత్వ ధ్యేయం

రాష్ట్ర అటవీ పర్యావరణ దేవదాయ శాఖ మంత్రి కొండా సురేఖ



వరంగల్ బ్యూరో, సెప్టెంబర్ 23, (జర్నలిస్ట్ వార్త): నిరుపేదల సంక్షేమ అభివృద్ధి రాష్ట్ర ప్రభుత్వ ధ్యేయమని రాష్ట్ర అటవీ పర్యావరణ దేవదాయ శాఖ మంత్రి కొండా సురేఖ అన్నారు. సోమవారం వరంగల్ పట్టణంలోని ఎల్టి నగర్ క్రిస్టల్ గార్డెన్స్ లో చెక్కుల పంపిణీ కార్యక్రమం చేపట్టారు. ఈ కార్యక్రమానికి ముఖ్య అతిథులుగా మంత్రి కొండా సురేఖ పాల్గొన్నారు. వరంగల్ తూర్పు నియోజకవర్గంలోని ఖిలా వరంగల్, వరంగల్ పరిధిలోని మండలాలకు చెందిన 454 మంది లబ్ధిదారులకు 3 కోట్ల 97 లక్షల 96 వేల 308 రూపాయల సీఎం.ఆర్.ఎఫ్, కళ్యాణ లక్ష్మి షాదిముబారక్ చెక్కులను పంపిణీ చేశారు. ఈ సందర్భంగా మంత్రి కొండా సురేఖ మాట్లాడుతూ రాష్ట్ర ముఖ్యమంత్రి రేవంత్ రెడ్డి విద్యా, వైద్య అభివృద్ధి సంక్షేమంపై ప్రత్యేక దృష్టి సాధించి అమలు చేస్తున్నట్లు మంత్రి తెలిపారు. అక్టోబర్ 2వ, తేదీ నుండి డిజిటల్ ఫ్యామిలీ హెల్త్ కార్డులను ప్రతి కుటుంబానికి అందించనున్నట్లు తెలిపారు. గతంలో కాంగ్రెస్ ప్రభుత్వ హయాంలోనే రాజీవ్ ఆరోగ్యశ్రీ పథకం, 104, 108 వాహనాల ద్వారా లక్షల మంది ప్రాణాలను రక్షిస్తున్నట్లు తెలిపారు. రాష్ట్ర ముఖ్యమంత్రి రేవంత్ రెడ్డి రాష్ట్రంలో 2వ, అతిపెద్ద



వర్కలు చేపడుతున్నామని, వరంగల్ లో ఎయిర్ పోర్టు నిర్మాణానికి కృషి చేస్తున్నామని మంత్రి తెలిపారు. కోటి మంది మహిళలను వ్యాపార, పారిశ్రామిక వేత్తలుగా తీర్చిదిద్దే లక్ష్యంతో, రాష్ట్ర ప్రభుత్వం ఇందిరా మహిళా శక్తి పథకాన్ని అమలు చేస్తుంది. అందులో భాగంగా వరంగల్ నగరంలో కూడా ఇందిరా మహిళా శక్తి క్యాంప్లను ఏర్పాటు చేయడం అనుకుంటుంది అన్నారు. ఇది ప్రజా ప్రభుత్వమని, స్వేచ్ఛకు ప్రాధాన్యత ఇస్తూ, సంక్షేమానికి పెద్దపీట వేస్తూ బడుగు బలహీన వర్గాల అభివృద్ధికి శక్తి వంఛన లేకుండా కృషి చేస్తామని మంత్రి హామీ ఇచ్చారు. త్వరలో వరంగల్ తూర్పు నియోజకవర్గంలో 3,500 ఇందిరమ్మ ఇళ్లను మంజూరు చేస్తామని మంత్రి అన్నారు. రెండు వడకల గదుల ఇళ్లను కూడా అర్హులకు మంజూరు చేయటం కర్కలు తీసుకుంటున్నట్లు మంత్రి తెలిపారు. ఈ కార్యక్రమంలో తహశీల్దార్ లు నాగేశ్వరరావు, ఇక్బాల్, కార్పొరేటర్లు, కార్పొరేటర్లు మహమ్మద్ పూర్, గుండు చందన పూర్వచందర్, చింతాకుల అనిల్ కుమార్, కావేటి కవిత, బైరబోయిన ఉమా దామోదర్, సురేష్ జోషి ముప్పమల్లి అరుణ సుధాకర్, భోగి సుబ్బ, సోమిశెట్టి ప్రవీణ్, బాల్కే సురేష్, స్థానిక ప్రజా ప్రతినిధులు, లబ్ధిదారులు తదితరులు పాల్గొన్నారు.

గంజాయి పట్టుకున్న వర్ధన్నపేట పోలీసులు



వర్ధన్నపేట, సెప్టెంబర్ 23, (జర్నలిస్ట్ వార్త): వర్ధన్నపేట పట్టణ కేంద్రంలోని బస్టాండ్ వద్ద నలుగురు వ్యక్తులను పోలీసులు అరెస్టు చేశారు. సోమవారం ఎస్సై ప్రవీణ్ కుమార్ తెలిపిన వివరాల ప్రకారం బస్టాండ్ ఆవరణలో నమ్మదగిన సమాచారం మేరకు అనుమానాస్పదంగా ఉన్న వారిని ఎస్సై రాజు తన సిబ్బందితో కలిసి పట్టుకున్నారు. అనుమానాస్పదంగా ఉన్న వారి బస్టాండ్ తనవీ చేయగా గంజాయి ప్రత్యక్షమైందన్నారు. వారి వద్ద మొత్తం 27.41 గ్రాముల ఎరుగు గంజాయి లభ్యమైందన్నారు. ఒక్కొక్క కేజీ 25 వేల చొప్పున మొత్తం 6,85,250 రూపాయల విలువ గల ఎరుగు గంజాయి, నాలుగు సెల్ ఫోన్లు పోలీసులు స్వాధీనం చేసుకున్నారు. బీహార్ కు చెందిన నిందితుల వివరాలు 1 వివేక్ కుమార్ మిశ్రా, 2) ధర్మేందర్ మలాకర్, 3) బాబీ దేవి, 4) ద్రోపదీదేవి లను అదుపులోకి తీసుకొని కేసు నమోదు చేసినట్లు తెలిపారు.

బాలవికాస ఆధ్వర్యంలో హెల్త్ క్యాంప్

వర్ధన్నపేట, సెప్టెంబర్ 23, (జర్నలిస్ట్ వార్త): వర్ధన్నపేట మున్సిపల్ పట్టణం 7వ, డివిజన్ పరిధిలోని కోనాపురంలో సోమవారం బాలవికాస ఆధ్వర్యంలో హెల్త్ క్యాంప్ నిర్వహించారు. ఈ సందర్భంగా బాలవికాస నిర్వాహకులు మాట్లాడుతూ లక్షి నరసింహ హాస్పిటల్ బృందం సహకారంతో హెల్త్ క్యాంప్ నిర్వహించడం జరిగిందన్నారు. ఈ సందర్భంగా డాక్టర్ నికేత్ (ఎంబిబిఎస్ గ్రెనకాలజిస్ట్) వర్ధన్నపేటలో బాలవికాస బృందం రాజీ, ఫాతిమా, స్వాతి అంగన్వాడీ టీచర్ మంజుల, కోనాపురం యూత్ సెంటర్, నిఖిల్, దయాకర్, అజయ్, ప్రదీప్, నరేందర్, నిశాంత్, మున్నా, బన్నీ, అనిల్ తదితరులు పాల్గొన్నారు.

స్వచ్ఛత హి సేవ సెల్ఫీ పాయింట్ ఏర్పాటు



రాయపర్తి, సెప్టెంబర్ 23, (జర్నలిస్ట్ వార్త): రాయపర్తి మండల కేంద్రంలో స్వచ్ఛత హి సేవ కార్యక్రమాన్ని పురస్కరించుకొని బస్టాండ్ ఆవరణలో స్వచ్ఛత హి సేవ సెల్ఫీ పాయింట్ సోమవారం ఏర్పాటు చేశారు. ఈ సందర్భంగా తహశీల్దార్ ఎం శ్రీనివాస్, ఎంపీడీఓ జి కిషన్ స్వచ్ఛత హి సేవ సెల్ఫీ పాయింట్ ప్రారంభించారు. ఈ కార్యక్రమంలో మండల పంచాయతీ అధికారి కూచన ప్రకాష్, పంచాయతీ కార్యదర్శులు వల్లే వివేంద్ కుమార్, భూకృష్ణ మహేందర్, జేఐపోతుల రాజబాబు, బత్తుల నర్సయ్య, సంతోష్, శాంతిరాజ్, సుధాకర్, అంబేద్కర్, పవన్ సాగర్, వెంకటేష్, అనిల్, రాధిక, లక్ష్మి, కరుణ శ్రీ, సుమలత తదితరులు పాల్గొన్నారు.

బాధిత కుటుంబాన్ని పరామర్శించిన నర్సింహ నాయక్



రాయపర్తి, సెప్టెంబర్ 23, (జర్నలిస్ట్ వార్త): రాయపర్తి మండలం బాలాజీ తండా గ్రామంలో మహాబాబాబాద్ మాజీ ఎమ్మెల్యే బానోత్ శంకర్ నాయక్ తండ్రి బానోత్ కేప్పా నాయక్ ఇటీవల అనారోగ్యంతో మృతి చెందారు. సోమవారం ఆయన చిత్రపటానికి బిజెపిఎస్ రాయపర్తి మండల పార్టీ అధ్యక్షులు నర్సింహ నాయక్ నివాళులు అర్పించి, కుటుంబ సభ్యులను పరామర్శించి, ప్రగాఢ సానుభూతి వ్యక్తపరిచారు. వారి వెంట నాయకులు, కార్యకర్తలు తదితరులు పాల్గొన్నారు.

ప్రజావాణి అర్జీలకు ముందు ప్రాధాన్యత దివ్యాలి - వరంగల్ జిల్లా కలెక్టర్ డాక్టర్ సత్య శారదా దేవి

వరంగల్ బ్యూరో, 23 సెప్టెంబర్ 23, (జర్నలిస్ట్ వార్త): ప్రజావాణిలో స్వీకరించిన అర్జీలకు ముందు ప్రాధాన్యత ఇచ్చి, సత్వరమే పరిష్కరించాలని జిల్లా కలెక్టర్ డాక్టర్ సత్య శారదా దేవి జిల్లా అధికారులను ఆదేశించారు. సోమవారం జిల్లా కలెక్టరేట్ సమావేశ మందిరంలో జరిగిన ప్రజావాణి కార్యక్రమంలో భాగంగా జిల్లా కలెక్టర్ డాక్టర్ సత్య శారదా దేవి, ఆర్డీవో కృష్ణ వేణి, డిఆర్ఐఓ కౌన్సిల్స్ దేవి, జెడ్పీ సీఈవో రామ్ రెడ్డి పాల్గొని ప్రజల నుంచి వివిధ సమస్యలపై ఫిర్యాదులను స్వీకరించారు. నిర్వహించిన ప్రజావాణిలో మొత్తం దరఖాస్తులు 149 రాగా వాటిని సంబంధిత శాఖ అధికారులకు ఎండార్స్ చేస్తూ, ప్రజల సమస్యలను త్వరగా పరిష్కరించాలని, అధికారులను ఆదేశించారు. వచ్చిన దరఖాస్తులో ఎక్కువగా రెవెన్యూ శాఖ 66, మిగతావి వివిధ శాఖలకు సంబంధించిన దరఖాస్తులు వచ్చాయని, పేర్కొన్నారు. జిల్లా కలెక్టర్ మాట్లాడుతూ గీసుకొండ మండలం ఊకల్ గ్రామానికి స్టేట్ అవార్డుకు ఎంపికైన సందర్భంగా సంతోషం వ్యక్తం చేస్తూ,



అందుకు కారణమైన అధికారులను అభినందించారు. జిల్లాలోని ప్రతీ గ్రామం క్లీన్ అండ్ గ్రీన్ గా ఉండాలని, ప్లాస్టిక్ నిర్మూలన జిల్లాగా మార్చుటకు మండలాల ప్రత్యేక అధికారులు, సంబంధిత సిబ్బంది కృషి చేయాలని ఈ సందర్భంగా జిల్లా కలెక్టర్ కోరారు. విద్య, వైద్యం సామాన్య ప్రజలకు అందుబాటులో ఉండేందుకు ప్రత్యేక శ్రద్ధ

తీసుకోవలసిందిగా, రాష్ట్ర ప్రభుత్వం ఆకాంక్ష మేరకు సంబంధిత శాఖ అధికారులు నిబద్ధతతో పనిచేయాలని, సంబంధిత అధికారులను ఆదేశించారు.

కంప్లైంట్ బాక్స్ ల ద్వారా చాలా

కంప్లైంట్ వస్తున్నాయి

ప్రభుత్వ సంక్షేమ హాస్టల్స్ లో ఏర్పాటు చేసిన కంప్లైంట్ బాక్స్ ను పరిశీలించినట్లు అయితే చాలా కంప్లైంట్ వస్తున్నాయని, వాటిని సరిచేస్తూ ముందుకు వెళ్లడం జరుగుతుందని కలెక్టర్ తెలిపారు. పిల్లల కోరిక మేరకు హాస్టల్స్ లో గ్రంథాలయం ఏర్పాటు చేయాలని తీసుకుంటామని, అవసరాన్ని బట్టి హాస్టల్స్ లో హెల్త్ క్యాంప్ లు ఏర్పాటు చేయడం జరుగుతుందని, పిల్లల ఆరోగ్య పరిరక్షణ విషయంలో హాస్టల్ వార్డుస్ను, డిస్పెన్సరీ ప్రత్యేక చిరం చూపాలని ఈ సందర్భంగా జిల్లా కలెక్టర్ సంబంధిత శాఖల అధికారులను ఆదేశించారు. ఈ ప్రజావాణి కార్యక్రమానికి వివిధ శాఖలకు చెందిన జిల్లా అధికారులు పాల్గొన్నారు.

కొన్ని వ్యాధులకు వాడే యాంటీబయోటిక్స్ రెసిస్టెన్స్ తగ్గిపోయింది : విసిఎఆర్

హైదరాబాద్ సెప్టెంబర్ 23, (జర్నలిస్ట్ వార్త): ఇండియన్ కౌన్సిల్ ఆఫ్ మెడికల్ రిసెర్చ్ (సి) ఇటీవలి నివేదిక ప్రకారం యూరినరీ ట్రాక్ట్ ఇన్ఫెక్షన్లు (యుటిఐలు), బ్లడ్ ఇన్ఫెక్షన్లు, న్యూమోనియా, టైఫాయిడ్ వంటి వ్యాధులకు సాధారణంగా ఉపయోగించే యాంటీబయోటిక్స్ అంతగా పనిచేయడం లేదని తెలస్తోంది. యాంటీమైక్రోబయల్



రెసిస్టెన్స్ యొక్క 2023 వార్షిక నివేదిక నుండి ఈ ఫలితాలు వచ్చాయి, ఇది ఏడాది పొడవునా సేకరించిన డేటాపై ఆధారపడి ఉంది. ఈ నివేదిక భారతదేశం అంతటా యాంటీబయోటిక్ రెసిస్టెన్స్ లో ఇబ్బందికరమైన అంశాలను హైలైట్ చేసింది. సెఫోటాక్సిమ్, సెఫ్టాజిమ్, సిప్రోఫ్లోక్సాసిన్, లెవోఫ్లోక్సాసిన్ వంటి యాంటీబయోటిక్స్ గ్రహణశీలత రేటు 20% కంటే తక్కువగా నిర్ధారణ అయింది. యాంటీబయోటిక్స్ మునుపటిలా ప్రభావవంతంగా పనిచేయడం లేదని, వాటి ప్రభావశక్తి తగ్గిందని నివేదిక తెలిపింది.

గ్రామాల్లో మంచినీటి సహాయకులు

అధికారులతో సమీక్షలో పంచాయతీరాజ్ శాఖ మంత్రి సీతక్క

హైదరాబాద్ సెప్టెంబర్ 23, (జర్నలిస్ట్ వార్త): గ్రామాల్లో తాగునీటి సరఫరా విషయంలో నూతన ఒరవడికి ప్రభుత్వం నాంది పలికిందని పంచాయతీరాజ్, గ్రామీణాభివృద్ధి శాఖ మంత్రి సీతక్క తెలిపారు. ప్రతి గ్రామంలో మంచినీటి సహాయకుడిని నియమించి శిక్షణ ఇస్తున్నట్లు చెప్పారు. ప్రస్తుతం 15 జిల్లాల్లోని 60 ప్రాంతాల్లో శిక్షణ కొనసాగుతోందని.. ఈ నెలాఖరులోగా అన్ని గ్రామాలకూ సహాయకులను నియమించి శిక్షణ పూర్తి చేస్తామన్నారు. తాగునీటి నాణ్యత పరిశీలనతోపాటు బోర్డు పాదాథి అదే రోజు మరమ్మతులు జరిగితే, లీకేజీలను సరిచేసేలా గ్రామాల్లో మంచినీటి సహాయకులు కృషి చేస్తారని వివరించారు. సోమవారం సచివాలయం నుంచి శాఖాపరమైన సమీక్ష సందర్భంగా వివిధ విభాగాలవారీగా పనుల్లో వేగం పెంచాలని మంత్రి సీతక్క అధికారులను ఆదేశించారు. కొనసాగుతున్న పనుల పురోగతిని ఆమె అడిగి తెలుసుకున్నారు. బీఆర్ఎస్ హయాంలోని పెండింగ్ బిల్లులను త్వరలో చెల్లిస్తామని చెప్పారు. విభాగాలవారీగా నూతన పనులకు కార్యాచరణ సిద్ధం చేసి పనులు ప్రారంభించాలని ఆదేశించారు. ఈ సమావేశానికి పంచాయతీరాజ్ శాఖ కార్యదర్శి లోకేశ్ కుమార్, సెర్ప్ సీఈవో దివ్యా దేవరాజన్, సీఆర్ ఆర్ డి కమిషనర్ అనితా రామచంద్రన్, స్పెషల్ కమిషనర్ షఫీఉల్లా హాజరయ్యారు.



ప్రమాదాల నివారణకు స్టార్ట్ రోడ్ టెక్నాలజీ

రాష్ట్రంలో రహదారులను ప్రమాదరహితంగా మార్చుతాం.. మంత్రి కోమటిరెడ్డి వెంకట్ రెడ్డి..



హైదరాబాద్ సెప్టెంబర్ 23, (జర్నలిస్ట్ వార్త): ప్రపంచవ్యాప్తంగా అనుసరిస్తున్న అధునాతన రోడ్డు నిర్మాణ పద్ధతులను తెలంగాణలోనూ అమలు చేస్తామని.. అందుకోసం స్టార్ట్ రోడ్ టెక్నాలజీ, ఇంటలిజెన్స్ ట్రాఫిక్ మేనేజ్ మెంట్, ప్యూరిఫైడ్ అటోమోటివ్ కన్ ట్రోల్స్, ఐసీటీ వంటి అధునాతన పద్ధతులను రోడ్డు నిర్మాణంలో వినియోగించి రోడ్డు మరణాలను తగ్గిస్తామన్నారు మంత్రి కోమటిరెడ్డి వెంకట్ రెడ్డి. సోమవారం సచివాలయంలో ప్రపంచవ్యాప్తంగా ప్రతినీడులతో సమావేశమైన మంత్రి. ప్రజల ప్రాణాలను కాపాడేందుకు తెలంగాణ ప్రభుత్వం కట్టుబడి ఉందని తెలిపారు. సమావేశంలో పాల్గొన్న ప్రపంచవ్యాప్త రహదారింగ ప్రధాన అధికారి రీనా అనుజా.. ప్రపంచవ్యాప్తం సహకారంతో మన దేశంలోని వివిధ రాష్ట్రాల్లో అమలువుతున్న రోడ్డు నిర్మాణాలు, వాటి తీరు తెన్నులపై పీవీటీ రూపంలో మంత్రికి వివరించారు. తమిళనాడు, రాజస్థాన్, కర్ణాటక, పశ్చిమబెంగాల్ వంటి రాష్ట్రాల్లో ఐసీటీ ("ఇన్ఫర్మేషన్ అండ్ కమ్యూనికేషన్ టెక్నాలజీ") సాంకేతికతను ఉపయోగించి రోడ్డు ప్రమాదాలను ఎలా నివారించారు, ఎంతశాతం మరణాల రేటు తగ్గిందన్న విషయాలను గణాంకాలతో సహా వివరించారు. అంతేకాదు, ఇంటెలిజెంట్ ట్రాఫిక్ మేనేజ్ మెంట్



బాధితులకు సత్వర చికిత్స అందించేందుకు కనీసం ట్రామాకేర్ సెంటర్స్ ను కూడా నిర్మించలేదన్నారు. కానీ మేం అధికారంలోకి వచ్చాక.. రాష్ట్ర ఆర్థిక పరిస్థితులను గుర్తించి.. అత్యంత ప్రమాదకరంగా ఉన్న హైవేలపై ట్రామాకేర్ సెంటర్స్ ను ఏర్పాటు చేసేలా చర్యలు చేపట్టామని.. ఇప్పటికే హైదరాబాద్-విజయవాడ జాతీయరహదారిపై ట్రామాకేర్ సెంటర్ నిర్మాణంలో ఉందని తెలిపారు. తెలంగాణలో నిర్మిస్తున్న రహదారుల నిర్మాణంలో వరల్డ్ రోడ్డు కాంగ్రెస్ నిర్దేశిత ప్రమాణాలను పాటిస్తున్నామని తెలిపారు. తెలంగాణలో రోడ్డు అభివృద్ధికి ప్రపంచవ్యాప్తం సహకారంపై ప్రభుత్వంలో చర్చించి నిర్ణయం తీసుకుంటామని.. మాకు ప్రజల ప్రాణాలు కాపాడటం ముఖ్యమని.. ప్రత్యేక ప్రణాళికలతో వస్తే.. మరోసారి సాధ్యాసాధ్యాలపై సుదీర్ఘంగా చర్చించి ఒక నిర్ణయం తీసుకుంటామని ప్రపంచవ్యాప్తం ప్రతినీడులకు మంత్రి వివరించారు. ఈ సమావేశంలో ఆర్%ఎ%బీ శాఖ ప్రత్యేక ప్రధాన కార్యదర్శి వికాస్ రాజ్, ప్రత్యేక కార్యదర్శి శ్రీమతి దాసరి హరిచందన, ఈఎన్సీ మధుసూదన్ రెడ్డి తో పాటు శాఖకు సంబంధించిన సీఈలు, ఇతర అధికారులు సమావేశంలో పాల్గొన్నారు.

భారత్లో క్షేడ్ 1 మంకీపాక్స్ తొలి కేసు నమోదు

న్యూఢిల్లీ సెప్టెంబర్ 23, (జర్నలిస్ట్ వార్త): భారత్లో ప్రాణాంతక క్షేడ్ 1 బీ రకం మంకీపాక్స్ తొలి కేసు నమోదైంది. ప్రపంచ ఆరోగ్య అత్యయక స్థితికి దారి తీసిన క్షేడ్ 1 బీ రకంగా దీన్ని గుర్తించారు. కేరళ లోని మలప్పురానికి చెందిన 38 ఏళ్ల వ్యక్తిలో ఈ వ్యాధి నిర్ధారణ అయినట్లు కేంద్ర ప్రభుత్వ వర్గాలు వెల్లడించాయి. యుపిఈ నుంచి ఇటీవలనే ఆయన కేరళకు వచ్చాడు. అతడిలో ఎంపాక్స్ లక్షణాలు కనిపించడంతో వైద్య పరీక్షలు చేయగా క్షేడ్ 1 గా నిర్ధారణ అయింది. దీంతో ప్రపంచ ఆరోగ్య సంస్థ ఎంపాక్స్ ప్రజా ఆరోగ్య అత్యయక స్థితిగా గత నెల రెండోసారి ప్రకటించడానికి దారి తీసింది. ప్రస్తుతం అతడి ఆరోగ్య పరిస్థితి నిలకడగానే ఉందని ప్రభుత్వ వర్గాలు వెల్లడించాయి. ఎంపాక్స్ మొదటి కేసు ఢిల్లీలో బయటపడింది. హర్యానా లోని హిసార్ కు చెందిన 26 ఏళ్ల యువకునిలో ఎంపాక్స్ లక్షణాలు కనిపించాయి. అతనిలో పశ్చిమాఫ్రికాన్ వ్యాప్తిలో ఉన్న క్షేడ్ 2 రకం లక్షణాలు గుర్తించారు. అయితే దీని తీవ్రత తక్కువగా ఉన్నట్లు వైద్యులు పేర్కొన్నారు. దాదాపు రెండు వారాల పాటు ఢిల్లీ లోని ఎల్ఎస్జీసీ ఆస్పత్రిలో చికిత్స పొందిన తరువాత సెప్టెంబర్ 21న డిస్చార్జ్ అయ్యాడు. ప్రపంచ ఆరోగ్య సంస్థ ఎంపాక్స్ ప్రజా ఆరోగ్య అత్యయక పరిస్థితిగా 2022లో ప్రకటించింది. అప్పటి నుంచి భారత్లో 30 కేసులు నమోదయ్యాయి. ఈ వ్యాధి పట్ల తీసుకోవాలసిన మార్గదర్శకాలను కేరళ ప్రభుత్వం వెల్లడించింది.



ఖలేఫ్ నుంచే కొత్త నిబంధనలు

మిల్లర్ల అక్రమాలకు చెక్ పెట్టే దిశగా త్వరలో అధికారిక ఉత్తర్వులు డిఫాల్ట్, పెండింగ్ కేసులు ఉన్న మిల్లలకు ధాన్యం బండ్



హైదరాబాద్ సెప్టెంబర్ 23, (జర్నలిస్ట్ వార్త): మిల్లర్ల అక్రమాలకు అడ్డుకట్ట వేసేందుకు రాష్ట్ర ప్రభుత్వం కొత్త మార్గదర్శకాలు రూపొందించింది. కస్టమ్ మిల్లింగ్ రైస్ (సీఎంఆర్) కోసం కేటాయించిన ధాన్యాన్ని మిల్లింగ్ చేయకుండా దారి మళ్లించడం, నాణ్యమైన బియ్యం ఏకీకరణ రేషన్ బియ్యాన్ని రీసైకింగ్ చేసి పౌరసరఫరాల శాఖను మోసం చేయడం వంటి చర్యలకు పాల్పడకుండా మిల్లర్లపై ఉక్కుపాదం మోపాలని నిర్ణయించింది. ఈ మేరకు రూపొందించిన మార్గదర్శకాలకు ప్రభుత్వం సూత్రప్రాయంగా ఆమోద ముద్ర వేసింది. త్వరలో అధికారిక ఉత్తర్వులు వెలువడనున్నాయి. సోమవారం మంత్రి ఉత్తమ్ ముద్రిచెన్నారెడ్డి మానవ వనరుల అభివృద్ధి సంస్థలో నిర్వహించిన సమావేశంలో ఈ నిబంధనల విషయంలో కఠినంగా వ్యవహరించాలని అధికార యంత్రాంగాన్ని ఆదేశించినట్లు తెలిసింది. **కెపాసిటీకి అనుగుణంగా కేటాయింపులు** రైస్ మిల్లులు తమకు కేటాయించిన ధాన్యాన్ని ఏడాదివారం వరకు కూడా మిల్లింగ్ పూర్తి చేయకుండా తమ వద్దే నిల్వ ఉంచుకుంటున్నట్లు ప్రభుత్వం గుర్తించింది. తద్వారా రైతుల నుంచి ధాన్యం

కొనుగోలు కోసం తెచ్చిన అప్పలకు వడ్డీలు పెరగడం, ఎఫ్సీఐ రీయింబర్స్ మెంట్ ఇవ్వడంలో ఆలస్యం చేయడం వంటి పరిణామాలు చోటు చేసుకుంటున్నాయి. ఈ నేపథ్యంలో మిల్లులు సీఎంఆర్ కోసం ప్రతిరోజు రెండు షిఫ్టుల్లో 16 గంటలు పనిచేయాలని మార్గదర్శకాల్లో పొందుపరిచారు. ముడి బియ్యం ఇచ్చే రా రైస్ మిల్లలకు వడ్డు కేటాయిస్తే 8 గంటల చొప్పున రెండు షిఫ్టుల్లో రోజుకు 16 గంటలు మిల్లింగ్ చేసి 75 రోజుల్లో కేటాయించిన ధాన్యంలో 67 శాతం రా రైస్ ఇవ్వాలి ఉంటుంది. మిల్లుల కెపాసిటీకి అనుగుణంగా ధాన్యం కేటాయించనున్నారు. **డిఫాల్టర్లపై ఉక్కుపాదం** గతంలో అక్రమాలకు పాల్పడినట్లు తేలిన మిల్లర్లకు, ఫేక్ ట్రక్ షీట్లు సృష్టించి కేసుల్లో ఇరుకున్న వారికి, 6 ఏ ఈసీ యాక్ట్, క్రిమినల్ కేసులు పెండింగ్ ఉన్న వారికి ఈ ఖలేఫ్ సీజన్ నుంచి ధాన్యం కేటాయించకూడదని, వీరికి ఈ సీజన్తోపాటు వచ్చే రెండు సీజన్ల వరకు వడ్డు ఇచ్చే ప్రసక్తి లేదంటున్నారు. డిఫాల్ట్ అయిన మిల్లర్ల బకాయి వడ్డు సీఎంఆర్ ను ఆప్యించి జిల్లా పౌరసరఫరాల శాఖ

అధికారుల నుంచి నో డ్యూ నర్టిఫికేట్ తీసుకుంటేనే కొత్తగా ధాన్యం కేటాయించనున్నారు. మిల్లర్ల లీజు డీడ్ ఇవ్వడంతోపాటు కేటాయించిన ధాన్యానికి బ్యాంక్ గ్యారంటీ తప్పనిసరి కానుంది. **కలెక్టర్ల పర్యవేక్షణ..** జిల్లాల వారీగా రైస్ మిల్లుల్లో సాగే సీఎంఆర్ పై కలెక్టర్లతో బాధ్యతలు అప్పగించనున్నారు. ధాన్యం కొనుగోళ్ల నుంచి మిల్లింగ్ వరకు వారే కీలకం. బాయిల్ రైస్ మిల్లర్ల ఫోర్టైడ్ రైస్ ఇచ్చేందుకు డిసెంబర్ 31లోగా ఎఫ్ఆర్ కే బ్లెండింగ్, సోర్టింగ్ మెషిన్లు ఇన్స్టాల్ చేసుకునేలా ఆయా జిల్లాల కలెక్టర్ల చర్యలు తీసు కొని, వారికి ధాన్యం కేటాయించాలి ఉంటుంది. జిల్లా రైస్ మిల్లర్ల అసోసియేషన్ నుంచి వచ్చిన ప్రతిపాదనలను పరిశీలించి అర్హత ఉన్న మేరకే ధాన్యం కేటాయించాలి. మిల్లు లను ఎప్పటికప్పుడు అధికారులు పర్యవేక్షించేలా కలెక్టర్ల చర్యలు తీసుకోవాల్సి ఉంటుంది. కేటాయించిన ధాన్యం దారిమళ్లినా, ధాన్యాన్ని బియ్యంగా మార్చి ప్రైవేట్ గా విక్రయించినా క్రిమినల్ చర్యలు తప్పనిసరి.

హైద్రాబాద్ ప్రజల్లో భయాందోళనలు

కూకట్పల్లి ఎమ్మెల్యే మాధవరం కృష్ణారావు

హైదరాబాద్ సెప్టెంబర్ 23, (జర్నలిస్ట్ వార్త): శనివారం, ఆదివారం వస్తుందంటే హైదరాబాద్లో ప్రజలు భయంతో ఉండాల్సిన పరిస్థితి ఉందని కూకట్పల్లి ఎమ్మెల్యే మాధవరం కృష్ణారావు వ్యాఖ్యానించారు. కూకట్పల్లి నల్ల చెరువులో హైద్రా కూల్చివేతలపై సోమవారం మీడియాతో మాట్లాడుతూ.. హైద్రా కమిషనర్ వ్యాఖ్యలకు ప్రజలు భయభ్రాంతులకు గురవుతున్నారన్నారు. కూల్చివేతలు చేశాక డిజిల్ తీసివేయకుండా, చెత్తను జమ చేస్తున్నారని తెలిపారు. నల్ల చెరువులో ఆదివారం కూల్చివేతలు చేపట్టిన స్థలం పట్టణాలకు చెందిందని.. పట్టణాలకు ఏ విధమైన న్యాయం చేయనున్నారని ప్రశ్నించారు. చెరువులో పట్టణాలు ఉన్న వారికి స్వ పరిహారం చెల్లింది, ఆ స్థలాన్ని ప్రభుత్వం తీసుకోవాలని డిమాండ్ చేశారు. నిన్న షెడ్డు కూల్చివేస్తున్న సమయంలో అక్కడ ఉంటున్న వారికి కనీసం వారి సామాన్లను తరలించేందుకు కూడా సమయం ఇవ్వకపోవడం దుర్మార్గకరమని మండిపడ్డారు. హైద్రా విధి విధానాలను స్పష్టం చేయాలన్నారు. రాత్రి నోటీసులు ఇచ్చి, ఉదయాన్నే కూల్చి వేస్తే అక్కడ ఉంటున్న వారి పరిస్థితి ఏంటి అంటూ మండి పడ్డారు. నిన్న కూల్చివేతలలో నష్టపోయిన వారికి నష్ట పరిహారం చెల్లించాలని డిమాండ్ చేశారు. శనివారం, ఆదివారం హైద్రా కాదు హైద్రామా చేస్తున్నారని వ్యాఖ్యలు చేశారు. కోర్టు ఆదేశాలకు వ్యతిరేకంగా నిన్న కూల్చివేతలు చేపట్టారని విమర్శించారు. ప్రజలను సంక్షేమ పథకాల నుంచి దారి మళ్లించేందుకు హైద్రా కూల్చివేతలు చేస్తున్నారని మాధవరం కృష్ణారావు తీవ్రస్థాయిలో ధ్వజమెత్తారు. కాగా.. కూకట్పల్లిలో, అమీన్ పూర్ మునిసిపాలిటీలోని కిష్టాచెట్టిపేట, పటేల్ గూడలో ప్రభుత్వ భూముల్లోని నిర్మాణాలను నిన్న హైద్రా నేలమట్టం చేసిన విషయం తెలిసింది. కూకట్పల్లి శాంతినగర్ లోని నల్లచెరువు ఎఫ్ డిఎల్, బస్ షోన్ పరిధిలో నాలుగు ఎకరాల విస్తీర్ణంలో, కిష్టాచెట్టిపేటలోని ఎకరంపైగా, పటేల్ గూడలోని మూడు ఎకరాలకు పైగా విస్తీర్ణంలోని నిర్మాణాలను కూల్చివేసింది. రెవెన్యూ, నీటి పారుదల, పట్టణ ప్రణాళిక విభాగం అధికారులతో కలిసి హైద్రా బృందం కూల్చివేతలు చేపట్టింది. మూడు ప్రాంతాల్లోని 8 ఎకరాల విస్తీర్ణంలో ఉన్న అక్రమణలు, భవనాలు తొలగించినట్లు హైద్రా కమిషనర్ ఏపీ రంగనాథ్ తెలిపారు. అయితే తమ సామాన్లను కూడా తీసుకునే సమయం ఇవ్వకుండా నిర్మాణాలు నేలమట్టం చేశారని బాధితులు లోటీబోతున్నారు. అప్పులు చేసి చిన్న చిన్న వ్యాపారాలు చేసుకునే తాము హైద్రా చర్యతో రూ.లక్షల్లో నష్టపోయి రోడ్డున పడ్డాయని ఆవేదన చెందారు. దీనికి ప్రభుత్వం సమాధానం చెప్పాలని ఎమ్మెల్యే డిమాండ్ చేశారు.





Kiran Rao's Laapataa Ladies Is India's Official Entry For Oscars 2025, Beats Ranbir Kapoor's Animal

న్యూ లుక్లో మహేశ్ బాబు

ముఖ్యమంత్రి రేవంత్ రెడ్డిని కలిసిన మహేశ్ రాజమౌళి సినిమాలో ఇదే లుక్ అంటూ ఊహగానాలు

తమ అభిమాన హీరోలను చూసినప్పుడు అభిమానులు పొందే ఆనందమే వేరు. ఇక సదరు హీరో న్యూ లుక్లో కనపడితే వారి సంతోషానికి హద్దే వుండదు. ఇప్పుడు మహేశ్ న్యూలుక్ను చూసి ఆయన ఫ్యాన్స్ అలాంటి అనుభూతికే లోనవుతున్నారు. మహేశ్, రాజమౌళి కలయికలో రూపొందిన చిత్రం త్వరలోనే సెట్స్ మీదకు వెళ్తుంది. ఈ చిత్రంలో మహేశ్ ఎలా కనిపించబోతున్నాడనే విషయంపై అభిమానుల్లో కాస్త ఉత్కంఠ నెలకొంది. అయితే ఈ ఘట్టమనేని హీరో కూడా ప్రస్తుతం అదే మేకప్లో వున్నాడు. అద్వైతం యాక్టర్ డ్రిల్లర్గా తెరకెక్కుతున్న ఈ చిత్రం ఇండియానా జోన్స్ నేపథ్యంలో వుంటుందని ఇటీవల రాజమౌళి తండ్రి, రచయిత విజయేంద్రప్రసాద్ ఓ ఇంటర్వ్యూలో చెప్పిన సంగతి తెలిసిందే. అయితే ఈ చిత్రంలో మహేశ్ లుక్పై రకరకాల వార్తలు ప్రచారంలో వున్నాయి. అయితే మహేశ్ తాజాగా తెలంగాణ ముఖ్యమంత్రి రేవంత్ రెడ్డిని కలిసి వరద బాధితుల కోసం రూ. 50 లక్షలు, ఏఎంబీ సినిమాస్ తరఫున మరో రూ. 10 లక్షల విరాళం అందజేశారు. జూబ్లీహిల్స్ లోని రేవంత్ నివాసంలో ఆయనను కలిసి చెక్కు అందజేశారు. ఈ సందర్భంగా మహేశ్ తో పాటు ఆయన సతీమణి సమ్రత కూడా వున్నారు. మహేశ్, రేవంత్ రెడ్డిని కలిసిన ఫోటోలు వైరల్ అవుతున్నాయి. ఈ ఫోటోలో లాంగ్ హెయిర్, గడ్డం, వైట్ ఫుల్ హ్యాండ్ డీవెల్ప్లో కనిపిస్తున్న మహేశ్ బాబును చూసి ఆయన అభిమానులు వందగ చేసుకుంటున్నారు. తమ హీరో రాజమౌళి సినిమాలో ఇదే లుక్లో కనిపించబోతున్నాడని చర్చించుకుంటున్నారు.



ఆస్కార్కు లాపతా లేడీస్

బాలీవుడ్ నటుడు అమిర్ ఖాన్ మాజీ సతీమణి కిరణ్ రావు దర్శకత్వంలో వచ్చిన 'లాపతా లేడీస్' అరుదైన ఘనత సాధించింది. 2025 ఆస్కార్కు మనదేశం నుంచి ఎంపికైంది. ఫిల్మ్ ఫెడరేషన్ ఆఫ్ ఇండియా ఈ విషయాన్ని అధికారికంగా తెలిపింది. స్పర్శ శ్రీవాత్సవ, నిత్యాన్వి గోయల్, ప్రతిభ తదితరులు ప్రధాన పాత్రల్లో నటించిన ఈ చిత్రం ఇటీవల విడుదలై ఘన విజయం సాధించిన సంగతి తెలిసిందే. మన దేశం తరఫున ఈ సినిమా ఆస్కార్ కచ్చితంగా ఎంపికవుతుందని ఇటీవల ఓ ఇంటర్వ్యూలో కిరణ్ రావు ధీమా వ్యక్తంచేశారు. '2025లో ఆస్కార్ అవార్డుల్లో భారత్ తరఫున అధికారిక ప్రవేశానికి 'లాపతా లేడీస్' అర్హత సాధిస్తుందని నాకు పూర్తి నమ్మకముంది. ఈ సినిమా ఆస్కార్ వేదికపై మన దేశానికి ప్రాతినిధ్యం వహించాలనేది నాతో పాటు మా యూనిట్ అందరి కోరికే' అని కిరణ్ రావు ఓ ఇంటర్వ్యూలో చెప్పారు. 2001 కాలపు చిత్రకథ ఇది. గ్రామీణ ప్రాంతానికి చెందిన ఇద్దరు నవ వధువులు రైలు ప్రయాణంలో అనుకోకుండా తారుమారైన సంఘటన ఇతివృత్తంగా 'లాపతా లేడీస్'ని తెరకెక్కించారు. ప్రముఖ నటుడు అమిర్ ఖాన్ నిర్మించారు. ప్రతిష్టాత్మక టోరంట్ ఇంటర్నేషనల్ ఫిల్మ్ ఫెస్టివల్ (టీఎఫ్ఎఫ్) వేడుకలో గతేడాది ఈ చిత్రాన్ని ప్రదర్శించడం విశేషం. సుప్రీంకోర్టు 75 ఏళ్ల వేడుకలో భాగంగా.. అడ్మినిస్ట్రేటివ్ భవనంలోని సి- బ్లాక్లో గల ఆడిటోరియంలో ఈ చిత్రాన్ని ప్రదర్శించారు. అలాగే 'ఇండియన్ ఫిల్మ్ ఫెస్టివల్ ఆఫ్ మెట్రోపాలిటన్' అవార్డుల్లోనూ లాపతా లేడీస్ క్రిటిక్స్ ఛాయిస్ విభాగంలో బెస్ట్ ఫిల్మ్గా నిలిచింది.




హరిహర వీరమల్లు కీలక అవేదీలే మార్చి 28న విడుదల కానున్నట్లు ప్రకటన పవన్ కల్యాణ్ కథానాయకుడిగా రూపొందుతున్న పీరియాడిక్ యాక్షన్ అద్వైతం మావీ 'హరిహర వీరమల్లు' క్రిమ్, జ్యోతికృష్ణ దర్శకత్వంలో ఇది సిద్ధమవుతోంది. రెండు భాగాలుగా ఈ చిత్రాన్ని రూపొందిస్తున్నారు. తొలి భాగానికి సంబంధించి చిత్రీకరణ ముగింపుదశకు చేరుకున్న విషయం తెలిసిందే. ఈ నేపథ్యంలోనే 'హరిహర వీరమల్లు' రిలీజ్ డేట్ను చిత్రబృందం తాజాగా ప్రకటించింది. వచ్చే ఏడాది మార్చి 28న ప్రపంచవ్యాప్తంగా దీనిని విడుదల చేయనున్నట్లు తెలిపింది. 'అన్స్టాపబుల్ ఫోర్స్, అన్బ్రేకబుల్ స్పిరిట్ మార్చి 28న విడుదల కానుంది' అని పేర్కొంది. దీనిపై పవన్ అభిమానులు ఆనందం వ్యక్తంచేస్తున్నారు. పవన్ కల్యాణ్ రాజకీయాల్లో బిజీగా ఉండటంతో ఈ సినిమా చిత్రీకరణ వాయిదా పడుతూ వస్తోంది. తన సన్నివేశాలను పూర్తి చేసేందుకు తాజాగా ఆయన అంగీకరించారు. ఈ క్రమంలోనే సోమవారం ఉదయం 7 గంటలకు విజయవాడలో సిద్ధం చేసిన భారీ సెట్లో మాట్ మొదలైంది. ఈ విషయాన్ని చిత్రనిర్మాణ సంస్థ తెలియజేసింది. హాలీవుడ్ స్టైల్ డైరెక్టర్ నిక్ పాల్ అధ్యక్షంలో భారీ యాక్షన్ సన్నివేశాలు ఇక్కడ మాట్ చేయనున్నారని సమాచారం. పవన్తోపాటు కీలక నటీనటులు ఇందులో భాగం కానున్నారని తెలుస్తోంది. రెండు భాగాలుగా రానున్న ఈ మావీ తొలిభాగం 'హరిహర వీరమల్లు పార్ట్ 1: స్వార్థ వర్సెస్ స్పిరిట్' పేరుతో విడుదల కానుంది. అనుపమశేఖర్, బాబీ డియోల్, నిధి అగర్వాల్, నోరాహి ఫతేహి, విక్రమ్ జీత్, జిషుసేన్ గుప్తా కీలక పాత్రలు పోషిస్తున్నారు. ఈ చిత్రానికి ఎం.ఎం.కీరవాణి స్వరాలు అందిస్తున్నారు. మెగా స్టూర్ ప్రొడక్షన్స్ పతాకంపై ఇది నిర్మితమవుతోంది.

హరిహర వీరమల్లు మార్చి 28న విడుదల

క్యూట్ అవికా స్టైలింగ్ లుక్స్

బాలికా వధు సీరియల్ దేశవ్యాప్తంగా బాగా పాపులారిటీ సొంతం చేసుకుంది. తెలుగు లో చిన్నారి పెళ్లి కూతురు గా ప్రేక్షకుల ముందుకు వచ్చిన ఆ సీరియల్ తో అవికా చిన్న పాప గా పరిచయం అయింది. ఆ సీరియల్ తో వచ్చిన గుర్తింపు కారణంగా టాలీవుడ్ లో ఉయ్యాల జంపాల సినిమాతో హీరోయిన్ గా ఎంట్రీ ఇచ్చింది. మొదటి సినిమాలోనే నటిగా మంచి గుర్తింపు సొంతం చేసుకుంది. పైగా ఆ సినిమా కమర్షియల్ విజయాన్ని సొంతం చేసుకున్న కారణంగా వరుసగా ఆఫర్లు వచ్చాయి. హీరోయిన్ గా అవికా కి టాలీవుడ్ లో మంచి గుర్తింపు దక్కి పలు సినిమాల్లో నటించే అవకాశం దక్కింది. కొన్ని కారణాల వల్ల అవికా తక్కువ సమయంలోనే కనిపించకుండా పోయింది. అయితే కాస్త గ్యాప్ తర్వాత అవికా బొన్స్ బ్యూటీ అయింది. బరువు పెరిగిన అవికా గ్యాప్ లో చాలా బరువు తగ్గి అందరినీ ఆశ్చర్యపరిచింది. రీ ఎంట్రీ లో కుమ్మేస్తూ అనుకున్న అవికా కి నిరాశ మిగిలింది. ఎక్కువ సినిమా ల్లో నటించే అవకాశాలు రాలేదు. తెలుగు లో ఆఫర్లు ఎక్కువ రాకపోవడంతో ఇతర భాషల్లోనూ ప్రయత్నాలు చేసింది. ఇటీవల ఈమె బ్రదర్ సినిమాలో నటించి మెప్పించింది. హీరోయిన్ గానే కాకుండా క్యారెక్టర్ ఆర్టిస్టుగా సైతం నటించేందుకు సిద్ధంగా ఉన్నట్లు ఇటీవల చెప్పుకొచ్చింది. సోషల్ మీడియాలో రెగ్యులర్ గా తన అందమైన ఫోటోలను అవికా గోర్ షేర్ చేయడం మనం చూస్తూ ఉంటాం. తాజాగా బ్లాక్ అండ్ వైట్ ఫోటోలు షేర్ చేసి మరోసారి అందరి దృష్టిని ఆకర్షించింది. సాధారణంగా బ్లాక్ అండ్ వైట్ ఫోటోలు ఎక్కువ మందికి నచ్చవు. కానీ అవికా బ్లాక్ అండ్ వైట్ లో కనిపించినా వావ్ అనిపించేంత అందంగా ఉంది అంటూ నెటిజన్స్ కామెంట్స్ చేస్తున్నారు. ఈ స్థాయి అందం కేవలం అవికా కే సాధ్యం అన్నట్లుగా నెటిజన్స్ కామెంట్స్ చేస్తున్నారు. సోషల్ మీడియాలో అవికా అందాల ఫోటోలు చూసి వావ్ స్టైలింగ్ అంటూ కామెంట్స్ చేస్తున్నారు. ఇలాంటి ఫోటో షూట్స్ వల్ల ముందు ముందు మరెన్ని సినిమాల్లో నటించే అవకాశాలు ఈ అమ్మడికి దక్కవచ్చు అనే అభిప్రాయం వ్యక్తం అవుతోంది. ఆకట్టుకునే అందంతో పాటు మంచి ఫిజిక్ ఈ అమ్మడి సొంతం అంటూ ఈ ఫోటోలు చూసిన నెటిజన్స్ కామెంట్స్ చేస్తున్నారు. కెరీర్ ఆరంభంలో ఎంత అందంగా అయితే కనిపించిందో ఇప్పుడు అదే అందంతో, క్యూట్ గా స్టైలింగ్ లుక్ లో అవికా కనిపిస్తోంది. వయసు పెరిగినా ఇంకా రెండు పదుల వయసుకు చేరువ అయిందా అనే అనుమానం కలిగేంత అందం ఈ అమ్మడి సొంతం అనడంలో సందేహం లేదు



కన్నప్ప నుంచి మారెమ్మ పోస్టర్

మంచు ఫ్యామిలీ అభిమానులు ఎదురుచూస్తున్న సోమవారం రానే వచ్చింది. ఈ రోజు కన్నప్ప చిత్రం నుంచి మరో నూతన అప్డేట్ వచ్చింది. ఇప్పటికే గడిచిన రెండు నెలలుగా ప్రతి సోమవారం కన్నప్ప సినిమాలో నటించిన నటీనటులను రివీల్ చేస్తూ వాళ్ల పాత్రలను పరిచయం చేస్తూ వస్తున్న సంగతి తెలిసిందే. ఈ క్రమంలో ఇప్పటికే అక్షయ్ కుమార్, శరత్ కుమార్, మధుబాల, దేవరాజ్, ముఖేష్ రిషి, మంచు అవ్రామ్, అర్పిత రంకా, టిక్కీ పాత్రలకు సంబంధించిన ఫస్ట్ లుక్ పోస్టర్లు రిలీజ్ చేశారు. తాజాగా ఈ కన్నప్ప సినిమాలో నటిస్తున్న మరో సీనియర్ నటి ఐశ్వర్య ఫస్ట్ లుక్ను రిలీజ్ చేశారు. అంతేకాదు ఆమె నటించిన మారెమ్మ పాత్రను, చేసే పనిని రివీల్ చేశారు. అడవిని పీడించే ఆరాచకం.. మారెమ్మ.. కుతంత్రమే తన మంత్రం అంటూ ట్యాగ్ లైన్ తగిలించారు. ఈ లుక్లో ఐశ్వర్య చాలా భయంకరంగా, క్రూరంగా ఉంది. ఇప్పుడు ఈ పోస్టర్ సోషల్ మీడియాలో బాగా వైరల్ అవుతోంది. మంచు విప్లవ కలల సినిమాగా తెరకెక్కుతున్న ఈ సినిమాకు మహా భారతం సీరియల్ డైరెక్టర్ ముఖేష్ కుమార్ సింగ్ దర్శకత్వం వహిస్తుండగా డిసెంబర్లో ఈ సినిమా పాన్ ఇండియా వైడ్ గా ప్రేక్షకుల ముందుకు రానుంది.



తెలుసుకునే పనిలో మోక్షం ఉందని టాక్ వినిపిస్తోంది. అలాగే సితార ఎంటర్టైన్మెంట్స్ తో కలిసి ముందుగా కొన్ని చిన్న సినిమాలు నిర్మించాలని ప్లాన్ చేసిందని ప్రచారం నడుస్తోంది. అందులో భాగంగా శ్రీవిష్ణుతో మోక్షం నిర్మాతగా మొదటి సినిమా చేస్తుందని సమాచారం. నిజానికి రవితేజ ముందుగా తన కూతురు నిర్మాతగా మారడానికి అభ్యంతరం వ్యక్తం చేసిన పైసల్ గా ఒకే చెప్పారని టాక్. మరో వైపు రవితేజ తనయుడు మహాధన్ ప్రస్తుతం 18 ఏళ్ళ వయస్సులో ఉన్నాడు. తండ్రి బాటలో హీరో అవుతాడని అందరూ భావించారు. గతంలో రాజా ది గ్రేట్ సినిమాలో చిన్నప్పటి రవితేజగా అతను అద్భుతమైన నటన తో మెప్పించాడు. అయితే మహాధన్ కి ఇప్పుడు ఫోకస్ డైరెక్షన్ మీద ఇంటర్వెన్ ఉందని టాక్. ముఖ్యంగా సందీప్ రెడ్డి వంగా మేకింగ్ స్టైల్ అంటే మహాధన్ కి ఇష్టం అంటుంది. అందుకే స్ట్రాంగ్ రిఫరెన్స్ తో సందీప్ రెడ్డి వంగా దగ్గర అసిస్టెంట్ గా జాయిన్ అయ్యాడనే మాట వినిపిస్తోంది. రెండు, మూడు సినిమాలకి వర్క్ చేసిన తర్వాత దర్శకుడిగా ఎంట్రీ ఇవ్వాలని మహాధన్ ప్లాన్ చేసుకుంటున్నట్లు టాక్ నడుస్తోంది. అయితే కొందరు వారసులు మేకింగ్ మీదుగా అవగాహన తెచ్చుకున్న తరువాత నటులుగా మారుతున్నారు. బహుశా రవితేజ కొడుకు కూడా అలానే చేస్తున్నాడేమో. మొత్తానికి రవితేజ కొడుకు, కూతురు సినిమా ఇండస్ట్రీలోనే కెరీయర్ బిల్డ్ చేసుకుంటున్నారు. ఇక రవితేజ కెరీయర్ ఆరంభంలో అసిస్టెంట్ డైరెక్టర్ గా కొన్ని సినిమాలకి వర్క్ చేశాడు. తరువాత నటుడిగా మారి ఒక్కో మెట్టు ఎక్కుతూ ప్రస్తుతం స్టార్ హీరో రేంజ్ కి వచ్చాడు. ఇక రవితేజ కొడుకుని అతని ఫ్యాన్స్ హీరోగా చూడాలని అనుకుంటున్నారు. మరి ఫ్యాన్స్ కోరిక మేరకు అతను హీరోగా మారుతాడా లేదంటే దర్శకుడిగానే కెరీయర్ కొనసాగిస్తాడా అనేది తెలియాల్సి ఉంది. ఇదిలా ఉంటే మహా మహారాజ్ రవితేజ ప్రస్తుతం భాను భోగవరపు దర్శకత్వంలో మావీ చేస్తున్నాడు. ఈ మావీ షూటింగ్ దశలో ఉంది. రవితేజకి గాయం కావడంతో ప్రస్తుతం విశ్రాంతి తీసుకుంటున్నారు. అలాగే మరో ప్రాజెక్టుపై త్వరలోనే క్లారిటీ ఇవ్వనున్నారు.

రవితేజ వారసులు.. తండ్రి కంటే భిన్నంగా..

మహా మహారాజ్ రవితేజ వారసులు మోక్షం, మహాధన్ తండ్రి బాటలోనే సినిమా ఇండస్ట్రీలోనే వారి కెరీయర్ బిల్డ్ చేసుకునే పనిలో ఉన్నారు. అయితే తండ్రిలా యాక్టర్ గా మాత్రం ప్రయత్నం చేయడం లేదని తెలుస్తోంది. రవితేజ కూతురు మోక్షం వయస్సు ఇప్పుడు 21 ఏళ్ళు. ఆమె సొంతంగా బ్యానర్ స్టార్డ్ చేసి నిర్మాతగా అడుగులు వేయాలని అనుకుంటుందంటుంది. ఇప్పటికే సితార ఎంటర్టైన్మెంట్స్ నాగవంశీ దగ్గర ప్రొడక్షన్ బెక్టీక్స్ గురించి తెలుసుకునే పనిలో మోక్షం ఉందని టాక్ వినిపిస్తోంది. అలాగే సితార ఎంటర్టైన్మెంట్స్ తో కలిసి ముందుగా కొన్ని చిన్న సినిమాలు నిర్మించాలని ప్లాన్ చేసిందని ప్రచారం నడుస్తోంది. అందులో భాగంగా శ్రీవిష్ణుతో మోక్షం నిర్మాతగా మొదటి సినిమా చేస్తుందని సమాచారం. నిజానికి రవితేజ ముందుగా తన కూతురు నిర్మాతగా మారడానికి అభ్యంతరం వ్యక్తం చేసిన పైసల్ గా ఒకే చెప్పారని టాక్. మరో వైపు రవితేజ తనయుడు మహాధన్ ప్రస్తుతం 18 ఏళ్ళ వయస్సులో ఉన్నాడు. తండ్రి బాటలో హీరో అవుతాడని అందరూ భావించారు. గతంలో రాజా ది గ్రేట్ సినిమాలో చిన్నప్పటి రవితేజగా అతను అద్భుతమైన నటన తో మెప్పించాడు. అయితే మహాధన్ కి ఇప్పుడు ఫోకస్ డైరెక్షన్ మీద ఇంటర్వెన్ ఉందని టాక్. ముఖ్యంగా సందీప్ రెడ్డి వంగా మేకింగ్ స్టైల్ అంటే మహాధన్ కి ఇష్టం అంటుంది. అందుకే స్ట్రాంగ్ రిఫరెన్స్ తో సందీప్ రెడ్డి వంగా దగ్గర అసిస్టెంట్ గా జాయిన్ అయ్యాడనే మాట వినిపిస్తోంది. రెండు, మూడు సినిమాలకి వర్క్ చేసిన తర్వాత దర్శకుడిగా ఎంట్రీ ఇవ్వాలని మహాధన్ ప్లాన్ చేసుకుంటున్నట్లు టాక్ నడుస్తోంది. అయితే కొందరు వారసులు మేకింగ్ మీదుగా అవగాహన తెచ్చుకున్న తరువాత నటులుగా మారుతున్నారు. బహుశా రవితేజ కొడుకు కూడా అలానే చేస్తున్నాడేమో. మొత్తానికి రవితేజ కొడుకు, కూతురు సినిమా ఇండస్ట్రీలోనే కెరీయర్ బిల్డ్ చేసుకుంటున్నారు. ఇక రవితేజ కెరీయర్ ఆరంభంలో అసిస్టెంట్ డైరెక్టర్ గా కొన్ని సినిమాలకి వర్క్ చేశాడు. తరువాత నటుడిగా మారి ఒక్కో మెట్టు ఎక్కుతూ ప్రస్తుతం స్టార్ హీరో రేంజ్ కి వచ్చాడు. ఇక రవితేజ కొడుకుని అతని ఫ్యాన్స్ హీరోగా చూడాలని అనుకుంటున్నారు. మరి ఫ్యాన్స్ కోరిక మేరకు అతను హీరోగా మారుతాడా లేదంటే దర్శకుడిగానే కెరీయర్ కొనసాగిస్తాడా అనేది తెలియాల్సి ఉంది. ఇదిలా ఉంటే మహా మహారాజ్ రవితేజ ప్రస్తుతం భాను భోగవరపు దర్శకత్వంలో మావీ చేస్తున్నాడు. ఈ మావీ షూటింగ్ దశలో ఉంది. రవితేజకి గాయం కావడంతో ప్రస్తుతం విశ్రాంతి తీసుకుంటున్నారు. అలాగే మరో ప్రాజెక్టుపై త్వరలోనే క్లారిటీ ఇవ్వనున్నారు.